

# हरिभूमि मिवानी-दादरी मूर्ति

रोहताक, रविवार 26 अप्रैल 2026

11 केंद्र का किराया आगमबाड़ी वर्कर्स के  
12 खुले दरबार मे विधायक ने सुनीं जन समस्याएं



सीबीएल्यू ने मनाया 5वां दीक्षांत समारोह, सीजेआई ने 408 विद्यार्थियों को दी डिग्रियां

## दीक्षांत समारोह अकादमिक यात्रा का अंत नहीं बल्कि पेशेवर जीवन में प्रवेश का प्रतीक: सूर्यकांत

उत्कृष्ट प्रदर्शन करने वाले 36 मेधावी विद्यार्थियों को स्वर्ण पदक से अलंकृत किया, जिनमें 31 छात्राएं और 05 छात्र शामिल

हरिभूमि न्यूज ॥ मिवानी

भिवानी में शनिवार को चौधरी बंसीलाल युनिवर्सिटी का 5वां दीक्षांत समारोह विश्वविद्यालय के प्रेमनगर स्थित नए परिसर में आयोजित किया गया। दीक्षांत समारोह की अध्यक्षता महामहिम राज्यपाल प्रो. असीम कुमार घोष ने की। देश के मुख्य न्यायाधीश सूर्यकांत मुख्यातिथि के रूप में शामिल हुए। दीक्षांत समारोह में पंजाब एवं हरियाणा हाईकोर्ट के मुख्य न्यायाधीश शील नागू, प्रदेश के शिक्षा मंत्री महिपाल दांडा ने बतौर विशिष्ट अतिथि शिरकत की। इस अवसर पर यूजी एवं पीजी के 408 विद्यार्थियों तथा 11 विद्यार्थियों जिनमें 06 छात्राओं एवं 05 छात्रों को पीएचडी की डिग्रियां प्रदान कीं।

इस अवसर पर देश के मुख्य न्यायाधीश सूर्यकांत ने कहा कि दीक्षांत समारोह अकादमिक यात्रा का अंत नहीं, बल्कि पेशेवर जीवन में प्रवेश का प्रतीक है। उन्होंने कहा कि जहाँ विश्वविद्यालय के वर्ष पाठ्यक्रम और समय-सीमाओं द्वारा निर्देशित होते हैं, वहीं पेशेवर जीवन में स्वतंत्र निर्णय लेने और अपना मार्ग स्वयं तय करने की क्षमता की आवश्यकता होती है। मुख्य न्यायाधीश ने डिग्री धारक विद्यार्थियों को शुभकामनाएं दीं। उन्होंने पूर्व



### डिग्री के बाद जीवन की असली परीक्षा होती है शुरू

राज्यपाल एवं कुलाधिपति प्रो. असीम कुमार घोष ने दीक्षांत समारोह में कहा कि यह दिन केवल डिग्री प्राप्त करने का नहीं, बल्कि नए सपनों और जिम्मेदारियों को अपनाने का है। उन्होंने विद्यार्थियों से शिक्षा को व्यावहारिक जीवन में लागू करने का आह्वान किया। महिला सशक्तिकरण की सराहना करते हुए उन्होंने उच्च शिक्षा में छात्राओं की बढ़ती भागीदारी को सकारात्मक बताया। उन्होंने कहा कि डिग्री के बाद जीवन की असली परीक्षा शुरू होती है। युवाओं को अपनी जड़ों से जुड़े रहकर देश की प्रगति में योगदान देना चाहिए और नैतिक मूल्यों के साथ समाज निर्माण में सक्रिय भूमिका निभानी चाहिए।

मुख्यमंत्री विकास पुरुष चौधरी बंसीलाल के साथ अपने प्रसंगों का भी उदाहरण दिया।

दीक्षांत समारोह में कुलगुरु प्रो. दीपिका धर्माणी ने समस्त विश्वविद्यालय परिवार की ओर से सभी राज्यपाल प्रो. असीम कुमार घोष, चीफ जस्टिस न्यायमूर्ति श्री सूर्यकांत एवं सभी अतिथियों का स्वागत एवं अभिनंदन किया। उन्होंने कहा कि विश्वविद्यालय ने अपने गठन के मात्र कुछ वर्षों में ही शिक्षा, अनुसंधान, खेल एवं सांस्कृतिक गतिविधियों में नए कीर्तमान स्थापित कर देश में अपनी अलग ही पहचान बनाई है। कार्यक्रम के दौरान सुरक्षा के कड़े

इंतजाम रहे और विश्वविद्यालय प्रशासन ने पूरे आयोजन को भव्यता के साथ संपन्न कराया। इस अवसर पर यूजी एवं पीजी के 408 विद्यार्थियों को तथा 11 विद्यार्थियों को पीएचडी की डिग्रियां प्रदान की गईं तथा उत्कृष्ट प्रदर्शन करने वाले 36 मेधावी विद्यार्थियों को स्वर्ण पदक से अलंकृत किया गया। शैक्षणिक उत्कृष्टता के लिए 36 विद्यार्थियों को स्वर्ण पदक प्रदान किए गए, जिनमें 31 छात्राएं और 05 छात्र शामिल हैं। इस प्रकार एक बार फिर विश्वविद्यालय की बेटियों ने उत्कृष्ट प्रदर्शन कर अपना दबदबा कायम रखा।



### दीक्षांत समारोह विद्यार्थियों की कड़ी मेहनत का प्रतीक

शिक्षा मंत्री महिपाल दांडा ने विश्वविद्यालय के पांचवें दीक्षांत समारोह में भाग लेकर प्रसन्नता व्यक्त की। उन्होंने कहा कि दीक्षांत समारोह केवल डिग्री वितरण नहीं, बल्कि विद्यार्थियों की कड़ी मेहनत का प्रतीक है। विश्वविद्यालय ने शिक्षा, नवाचार, खेल, सांस्कृतिक गतिविधियों, कृत्रिम बुद्धिमत्ता और मानसिक स्वास्थ्य के क्षेत्र में सराहनीय कार्य किए हैं। छात्राओं ने महिला छात्र संसद में उत्कृष्ट प्रदर्शन किया। गोद लिए गए गांवों में सामाजिक जागरूकता अभियान भी प्रशंसीय है। उन्होंने युवाओं से 2047 तक विकसित भारत के निर्माण में सक्रिय योगदान देने का आह्वान किया।

### कार्यक्रम में ये रहे मौजूद

इस अवसर पर जस्टिस रमेश चंद्र डिमरी, जस्टिस शशवंत सिंह राठौर, जस्टिस सूर्यप्रताप सिंह, जस्टिस शालिनी सिंह नागपाल, जस्टिस सुदीपित शर्मा, जस्टिस कुलदीप तिवारी, जस्टिस एन एस शेखावत, जस्टिस त्रिशुवन दहिया, जस्टिस संजय वशिष्ठ, जस्टिस विनोद भारद्वाज, जस्टिस संदीप मुद्गल, जस्टिस हरसिमरन सिंह सेठी, जस्टिस दीपक सिब्बल, जस्टिस अश्वनी कुमार मिश्रा की विशेष उपस्थिति रही। हरियाणा केंद्रीय विश्वविद्यालय पाली के कुलगुरु प्रोफेसर टंकेश्वर कुमार, पंडित लक्ष्मीचंद स्टेट युनिवर्सिटी ऑफ परफॉर्मिंग एंड विजुअल आर्ट्स रोहताक के कुलगुरु डॉ. अमित आर्य, विधायक घनश्याम सराफ, विधायक कपूर सिंह वाल्मीकि, एसीएस हायर एजुकेशन विभाग एके सिंह, पूर्व सूचना आयुक्त भूपेंद्र धर्माणी, पूर्व सूचना आयुक्त डॉ. जगदीश सिंह, शिक्षा बोर्ड के चेयरमैन डॉ. पवन शर्मा, डीसी साहिल गुप्ता, अतिरिक्त उपायुक्त दीपक बाबूलाल, पुलिस अधीक्षक सुमित कुमार, भाजपा जिला अध्यक्ष वीरेंद्र कौशिक भी उपस्थित रहे।

## चौक-चौबंद व्यवस्था के बीच पहुंचे सुप्रीम कोर्ट के मुख्य न्यायाधीश

हरिभूमि न्यूज ॥ मिवानी

सुप्रीम कोर्ट के मुख्य न्यायाधीश सूर्यकांत के भिवानी आगमन पर शहर व आसपास के इलाकों में जबरदस्त सुरक्षा व्यवस्था रही। सड़कों पर बने प्वाइंटों, शहर के हर चौक व चौराहों पुलिस की बेरिकेटिंग व नाकाबंदी रही। जिन स्थानों पर नाकाबंदी रही, उन जगहों पर परिदे को भी पर नहीं मारने दिया। सुबह से लेकर देर शाम तक शहर व आसपास के इलाकों में पुलिस की जबरदस्त नाकाबंदी रही।

पुलिस ने इन नाकों से छान छान कर लोगों को बाहर व भीतर जाने दिया। बल्कि जिस क्षेत्र में

### सेक्टर 13 चौक से सचिवालय की तरफ आने वाले वाहनों को डायवर्ट किया

सीजेआई सूर्यकांत का कार्यक्रम था। उस इलाके को पहले से ही सील कर दिया गया। पुलिस की चौकस निगाहें हर तरफ थी। शाम को सीजेआई की रवानगी के बाद शहर की नाकाबंदी को थोड़ी सी राहत मिली। इस दौरान पुलिस के आला अधिकारी लगातार नाकाबंदी व अन्य जगहों का निरीक्षण करते नजर आए। यहां यह बताते चले कि सीबीएल्यू में दीक्षांत समारोह का आयोजन किया गया था, जिसमें सुप्रीम कोर्ट के मुख्य न्यायाधीश सूर्यकांत बतौर मुख्य अतिथि शामिल हुए थे। उनके सीबीएल्यू में

कार्यक्रम के शामिल होने के चलते आज सुबह से ही सीबीएल्यू की सुरक्षा व्यवस्था चौकस कर दी थी। अल सुबह नए बाईपास के नीचे बने पुलों के बाहर व भीतर पुलिस तैनात रही। पुलिस ने हर पुल के नीचे बेरिकेटस लगाकर वाहनों की जांच की और जांच पड़ताल पूरी होने के बाद ही वाहनों को आगे निकलने दिया।

यही स्थिति भिवानी के लघु सचिवालय परिसर की रही। दूसरी तरफ सेक्टर 13 चौक से सचिवालय की तरफ आने वाले वाहनों को दूसरे रास्तों से डायवर्ट किया गया। इन जगहों पर भारी पुलिस बल तैनात रहा। इसी तरह हवाई पट्टी व उक्त मार्ग पर पुलिस का जबरदस्त पहरा रहा।

### सड़कें चकाचक नजर आईं

सीजेआई के आगमन को लेकर शहर की हर सड़क चकाचक नजर आई। किसी भी सड़क पर कोई गड्ढा आदि नजर नहीं आया। उन सभी गड्ढों को सीजेआई के आने से पहले ही तारकाल व रोड़ियों से भर दिया। ताकि सड़क पर यहां से गुजरने वाले किसी भी वाहन चालक को हिचकौले न खाने पड़े। दूसरी तरफ शहर की सड़कों धूल के गुब्बार उठने से बचने के लिए पहले ही पानी का छिड़काव किया गया। इससे पहले नशानों से सड़क किनारे जमे रेत को एकत्रित करके ट्रैक्टर द्वारा भी डाला गया। शहर व सरकूलर रोड चकाचक नजर आए।

### सांस्कृतिक सदन में कथक नृत्य कार्यक्रम आज

भिवानी। सांस्कृतिक मंच रविवार की शाम को कथक नृत्य का आयोजन कर रहा है। नूपुर निनाद नाम के कार्यक्रम में नृत्यगुरु विश्वदीप शर्मा देहली तथा प्रयागराज से हिमानी रावत का दल कथक नृत्य की अनुपम प्रस्तुति देगा।

कार्यक्रम संयोजक वन्दना वत्स व दीपक लछिरामका ने बताया कि मंच के संरक्षक डॉक्टर डीवी दिल्ली के सान्निध्य में आयोजन वातानुकूलित व साउंड प्रूफ सांस्कृतिक सदन में किया जा रहा है। कार्यक्रम में कथक कलाकार विपिन शर्मा की टीम गणेश वन्दना के साथ शुरूआत करेंगे। आयोजन में डॉक्टर कुलदीप सुद, अग्रवाल वैश्य समाज हरियाणा के अध्यक्ष व आदर्श महिला महाविद्यालय के महासचिव अशोक बुवानीवाला, अविनाश सरदाना एडवोकेट, रजनीश सोनी, आदित्य शर्मा तिगडाना अतिथि के रूप में पधार रहे हैं।

हरिभूमि न्यूज ॥ मिवानी

बवानी खेड़ा टोल प्लाजा पर बवानीखेड़ा व आसपास के इलाके के दस किलोमीटर के दायरे में रहने वाले वाहन चालकों का टोल फ्री करवाए जाने की मांग को लेकर 26 अप्रैल को बवानीखेड़ा के टोल प्लाजा पर महापंचायत का आयोजन किया जाएगा। यह महापंचायत सुबह दस बजे शुरू होगी और इस दौरान एनएचआई व टोल अधिकारियों से टोल फ्री करवाने की मांग की जाएगी। अगर वे उनकी मांगों को दरकिनार करते हैं तो वे महापंचायत में अन्य लोगों से सलाह मशविरा करके आंदोलन का ऐलान किया जाएगा। इसी क्रम में आज हरियाणा

दस किलोमीटर के एरिया के गांवों के लिए टोल फ्री करवाने की मांग



भिवानी। महापंचायत को लेकर झूटी सौंपते हुए।

फोटो: हरिभूमि

जागृति मोर्चा ने अन्य सामाजिक संगठनों के साथ मिलकर जनसम्मर्क अभियान चलाया। लोगों को

उक्त महापंचायत में अधिक से अधिक संख्या में पहुंचने का न्यौता दिया। मोर्चा के अध्यक्ष राजेश

### जनसंघर्ष समिति ने स्वास्थ्य विभाग के डायरेक्टर को भेजा ज्ञापन

## चौधरी बंसीलाल अस्पताल में ओपीडी शुरू करने की मांग

जनसंघर्ष समिति के नेतृत्व में इससे पहले भी अनेक मांगों को लेकर प्रदर्शन किया जा चुका

हरिभूमि न्यूज ॥ मिवानी

जनसंघर्ष समिति ने चौधरी बंसीलाल नागरिक अस्पताल में शीघ्र ओपीडी शुरू करने तथा अल्ट्रासाउंड मशीन सहित दूसरे डॉक्टर की नियुक्ति की पुनः मांग उठाई। जनसंघर्ष समिति के नेतृत्व में इससे पहले भी खराब पड़ी लिफ्टों की जगह चार नई लिफ्ट लगवाने,

अस्पताल में बंद की गई ओपीडी पुनः चालू करने के लिए अनेक बार प्रदर्शन किए हैं और मुख्यमंत्री, स्वास्थ्य मंत्री, स्वास्थ्य विभाग डायरेक्टर, उपायुक्त व सीएमओ को अनेक बार ज्ञापन सौंपे हैं। आंदोलन के एक वर्ष बाद चार खराब लिफ्टों की जगह केवल दो नई लिफ्टें लगाई हैं, अभी भी दो लिफ्ट खराब पड़ी हैं। जनसंघर्ष समिति के संयोजक कामरेड ओमप्रकाश व व्यापारी नेता देवराज मेहता ने स्वास्थ्य विभाग के डायरेक्टर डॉ. ब्रह्मदीप को ज्ञापन भेजा और उपरोक्त मांगों को शीघ्र लागू करवाने की मांग की। गौरतलब है कि स्वास्थ्य विभाग के डायरेक्टर डॉ.



ब्रह्मदीप 22 अप्रैल को नागरिक अस्पताल के निरीक्षण के लिए भिवानी आए थे और उन्होंने ओपीडी विभाग का

निरीक्षण कर सीएमओ को निदेश दिए कि नागरिक अस्पताल का नवीनीकरण हो चुका है और ओपीडी हॉल में सभी

डॉक्टरों के रूम निश्चित कर उन्हें यहां ओपीडी इयूटी के शीघ्र निर्देश दें, ताकि अस्पताल में सफलतापूर्वक मरीजों की देखभाल और इलाज सुचारू रूप से हो सके। समिति नेताओं ने कहा कि पहले नागरिक अस्पताल ठीक चलता था, लेकिन बगैर विशिष्ट डॉक्टरों की भर्ती के आनन-फानन में मेडिकल कालेज शुरू कर दिया तो नागरिक अस्पताल के डॉक्टरों को मेडिकल कॉलेज में भेजा जा रहा था। विशिष्ट डॉक्टरों की सेवाओं के अभाव में अभी भी गंधी मरीजों को रोहताक पीजीआई में भेजा जा रहा है। भिवानी के मरीजों को कोई

सुविधा नहीं मिल रही है। वहीं अल्ट्रासाउंड का एक डॉक्टर होने से महीनेभर की तारीख मरीजों को दी जाती है, जबकि बीमारी गंभीर होने पर गरीब मरीजों को प्राइवेट सेंटेंटों पर 800 रुपये प्रति अल्ट्रासाउंड जांच के लिए देने पड़ते हैं। इसके अलावा रेनोवेशन के बाद मैन गेट बंद कर दिए गए, जच्चा-बच्चा वार्ड में एंबुलेंस भी आती है तो उसे इमर्जेंसी गेट से घूमकर लाया जाता है, जबकि मैन गेट बंद करने का कोई औचित्य नहीं है। यह गेट बंद रहने से ठेली वालों और श्री क्लरर वालों का जमावड़ा होकर मुख्य सड़क का रास्ता ब्लाक हो जाता है।

### ट्रक और कार की मिड़त में कार सवार दो व्यक्ति घायल

बवानी खेड़ा। कस्बे में शनिवार दोपहर के करीब मालवाहक ट्राले की टाटा पंच गाड़ी से भिड़त हो गई। जिसमें गाड़ी सवार दो युवकों को सिर और हाथ में चोटें आईं। इलाज के लिए उन्हें राहगीर मदद से हॉस्पिटल ले जाया गया। दोनों वाहनों की सड़क के बीचों-बीच भिड़त होने से सड़क यातायात गति धीमी पड़ गई जिसको लेकर डायल 112 पुलिस टीम ने दुर्घटनाग्रस्त वाहनों को व्यवस्थित किया।

### अस्पताल में करवाया भर्ती

डायल 112 इंचार्ज राजबीर मलिक ने बताया कि आज दोपहर दो वाहनों की भिड़त की उन्हें सूचना प्राप्त हुई थी। हादसे में पंच गाड़ी सवार दो चोटिल बताए जा रहे हैं जिन्हें इलाज के लिए बवानी खेड़ा हॉस्पिटल में ले जाया गया। बताया जाता है कि मालवाहक ट्राला भिवानी की तरफ आ रहा था जबकि पंच गाड़ी भिवानी से हांसी की तरफ जा रही थी। फिलहाल पुलिस ने हादसे की वजह जांच आरंभ कर दी है।

शेयर बाजार और फिक्स्ड डिपॉजिट से आगे बढ़ते हुए अब निवेशक सोना, चांदी, मल्टी-एसेट एलोकेशन फंड और अन्य कमोडिटी विकल्पों की ओर तेजी से रुख कर रहे हैं। महंगाई, वैश्विक अनिश्चितता और बाजार में उतार-चढ़ाव के दौर में ये एसेट क्लास पोर्टफोलियो को संतुलन देने का काम करते हैं। लेकिन समस्या तब पैदा होती है, जब निवेशक अलग-अलग विकल्पों कमोडिटी फंड, गोल्ड-सिल्वर इंटीएफएफ और मल्टी-एसेट फंड को एक जैसा मान लेते हैं। यही भ्रम कई बार गलत निवेश फैसलों और नुकसान की वजह बनता है। सबसे पहले यह समझना जरूरी है कि कमोडिटी फंड्स वास्तव में सीधे सोने या चांदी में निवेश नहीं करते। ये फंड उन कंपनियों के शेयरों में पैसा लगाते हैं जो माइनिंग, मेटल या एनर्जी सेक्टर से जुड़ी होती हैं। यानी इनका प्रदर्शन केवल कमोडिटी की कीमत पर नहीं, बल्कि उन कंपनियों के बिजनेस, मैनेजमेंट और मार्केट कंडीशन पर भी निर्भर करता है। इस कारण ये फंड तकनीकी रूप से इक्विटी फंड की श्रेणी में आते हैं और इनमें जोखिम भी उसी के अनुरूप अधिक होता है।

**कमोडिटी फंड : हाई रिस्क, साइकिल पर निर्भर रिटर्न**

कमोडिटी फंड्स का प्रदर्शन 'कमोडिटी साइकिल' पर आधारित होता है। जब मेटल या एनर्जी सेक्टर में तेजी आती है, तो ये फंड अच्छे रिटर्न दे सकते हैं, लेकिन गिरावट के समय इनका प्रदर्शन तेजी से नीचे भी आ सकता है। यही वजह है कि विशेषज्ञ इन्हें लॉन्ग टर्म कोर इन्वेस्टमेंट के रूप में नहीं देखते। आमतौर पर 1 से 3 साल के लिए, किसी खास सेक्टर में तेजी का फायदा उठाने के लिए ही इनका उपयोग किया जाता है। निवेश सलाहकारों के अनुसार, पोर्टफोलियो में इनका हिस्सा 5% से 10% से ज्यादा नहीं होना चाहिए। अधिक निवेश सिलख को बढ़ा सकता है। साथ ही, इनमें निवेश करने से पहले बाजार की स्थिति और सेक्टर ट्रेंड को समझना बेहद जरूरी है।



**सोना-चांदी या मल्टी-एसेट फंड? निवेश से पहले जानें पूरा गणित**

- ▶ उच्च रिटर्न के लालच में न करें गलती, जोखिम और रिटर्न का संतुलन ही समझदारी
- ▶ बाजार की चाल, जोखिम और लक्ष्य के हिसाब से चुनें सही विकल्प, वरना होगा नुकसान
- ▶ गोल्ड इंटीएफ, कमोडिटी फंड और मल्टी-एसेट फंड के फर्क को समझना गेहद जरूरी
- ▶ कमोडिटी फंड्स वास्तव में सीधे सोने या चांदी में निवेश नहीं करते
- ▶ ये उन कंपनियों के शेयरों में पैसा लगाते हैं जो माइनिंग, मेटल या एनर्जी सेक्टर से जुड़ीं

**गोल्ड और सिल्वर इंटीएफएफ कीमत से जुड़ा निवेश**

अगर आपका उद्देश्य सीधे सोने या चांदी की कीमतों में होने वाले बदलाव का लाभ उठाना है, तो गोल्ड इंटीएफएफ और सिल्वर इंटीएफएफ बेहतर विकल्प हैं। ये फंड फिजिकल गोल्ड या सिल्वर की कीमत को ट्रैक करते हैं, यानी इनका रिटर्न सीधे धातु की कीमत पर निर्भर करता है। इनका सबसे बड़ा फायदा यह है कि आपको फिजिकल गोल्ड खरीदने, स्टोर करने या उसकी सुरक्षा की चिंता नहीं करने पड़ती। साथ ही, इनकी पारदर्शिता और लिक्विडिटी भी अधिक होती है, क्योंकि इन्हें शेयर बाजार में आसानी से खरीदा और बेचा जा सकता है। हालांकि, इनका रिटर्न आमतौर पर स्थिर और सीमित होता है। ये तेजी से मल्टीबेयर रिटर्न देने के बजाय पोर्टफोलियो को स्थिरता देने का काम करते हैं। इसलिए इन्हें 'रोफ हेवन' या हेजिंग टूल के रूप में देखा जाता है।

**मल्टी-एसेट एलोकेशन फंड : संतुलित निवेश का विकल्प**  
दूसरी ओर, मल्टी-एसेट एलोकेशन फंड उन निवेशकों के लिए बेहतर विकल्प हैं, जो एक ही निवेश में विविधता (डाइवर्सिफिकेशन) चाहते हैं। ये फंड इक्विटी, डेट और कमोडिटी तीनों एसेट क्लास में निवेश करते हैं। इसका सबसे बड़ा फायदा यह है कि जब एक एसेट क्लास कमजोर प्रदर्शन करता है, तो दूसरा उसे संतुलित कर देता है। उदाहरण के लिए, शेयर बाजार में गिरावट के दौरान सोना बेहतर प्रदर्शन कर सकता है, जिससे कुल पोर्टफोलियो पर असर कम होता है।

**पिछले आंकड़ों पर न जाएं**

बाजार में आईसीआईआईआई प्रूडेंशियल म्यूचुअल फंड, एफबीआई म्यूचुअल फंड और व्वांट म्यूचुअल फंड जैसे कई कमोडिटी या मल्टी-एसेट फंड्स उपलब्ध हैं, जिन्होंने पिछले कुछ वर्षों में 20-22% तक का रिटर्न दिया है, लेकिन विशेषज्ञ साफ कहते हैं कि केवल पिछले प्रदर्शन के आधार पर निवेश का फैसला लेना गलत हो सकता है। कमोडिटी सेक्टर स्वभाव से ही अस्थिर होता है। इसलिए इसमें औसतन 10-12% सीधीआर की उम्मीद रखना ज्यादा व्यावहारिक है।

**समझदारी से करें संतुलन**

निवेश का कोई एक 'सही' विकल्प नहीं होता। यह पूरी तरह आपके लक्ष्य, जोखिम क्षमता और निवेश अवधि पर निर्भर करता है। गोल्ड इंटीएफ और मल्टी-एसेट फंड्स आम निवेशकों के लिए बेहतर और सुरक्षित विकल्प माने जाते हैं, जबकि कमोडिटी फंड्स केवल समझदार और अनुभवी निवेशकों के लिए ही उपयुक्त हैं। अंततः, एक संतुलित पोर्टफोलियो ही लंबे समय में बेहतर रिटर्न और कम जोखिम सुनिश्चित करता है। इसलिए निवेश से पहले जरूरतें समझें, जल्दबाजी से बचें और जहां जरूरी हो, वित्तीय सलाहकार की मदद लें ताकि आपका पैसा सही दिशा में काम कर सके।

**एमएफ के नाम में छिपा पूरा खेल : 'डायरेक्ट रेगुलर और ग्रोथ' का सही मतलब समझें**

म्यूचुअल फंड में निवेश करना आजकल बहुत आसान हो गया है, लेकिन सही फंड का चुनाव करना आज भी कई लोगों के लिए बड़ी चुनौती है। बता दें कि जब आप किसी ऐप या वेबसाइट पर फंड सर्च करते हैं, तो एक ही नाम के कई ऑप्शन नजर आते हैं। दरअसल, इन नामों में निवेश की पूरी रणनीति छिपी होती है। अगर आप इन बेसिक शब्दों का मतलब समझ लेते हैं, तो आप अपने वित्तीय लक्ष्यों के अनुसार सही फंड का चुनाव कर सकते हैं।

**निवेश की कैटेगरी को पहचानें**

म्यूचुअल फंड के नाम की शुरुआत एफएमसी से होती है, जैसे एस्वीआई, अक्षम या आईसीआईआई प्रूडेंशियल। यह वो संस्था है जो आपके पैसे को मैनेज करती है। नाम के अंशले हिस्से में फंड की कैटेगरी होती है। जैसे लार्ज कैप का अर्थ है कि पैसा देश की टॉप 100 सुरक्षित कंपनियों में लगेगा। वहीं, स्मॉल कैप या मिड कैप में पैसा उन कंपनियों में लगाया जाता है जो तेजी से बढ़ रही हैं, हालांकि इनमें जोखिम थोड़ा ज्यादा होता है।

**खर्च और मुनाफे का अंतर**

फंड के नाम में डायरेक्ट और रेगुलर सबसे अहम शब्द हैं। डायरेक्ट का मतलब है कि आप सीधे फंड हाउस के साथ निवेश कर रहे हैं। इसमें कोई एजेंट नहीं होता, इसलिए एक्सपेंस रेशियो कम होता है और आपका मुनाफा बढ़ जाता है। इसके विपरीत, रेगुलर प्लान किसी बैंक या ब्रोकर के जरिए लिया जाता है, जहां आपको दी जाने वाली सुविधाओं के बदले कंपनी एजेंट को कमीशन देनी है, जिससे आपका शुद्ध मुनाफा थोड़ा कम हो जाता है।


**रिटर्न पाने का तरीका चुनें**

नाम के आखिरी हिस्से में आपको ग्रोथ या आईडीडब्ल्यूसी लिखा मिलेगा। बता दें कि अगर आप लंबे समय के लिए पैसा जोड़ना चाहते हैं, ग्रोथ ऑप्शन चुनें क्योंकि इसमें मुनाफे पर कंपाउंडिंग का लाभ मिलता है। लेकिन अगर आप चाहते हैं कि आपको निवेश के बीच-बीच में कुछ कमाई मिलती रहे, तो आईडीडब्ल्यूसी प्लान लिया जा सकता है।

**स्मार्ट निवेशक बनने के लिए जरूरी टिप्स**

म्यूचुअल फंड चुनते समय सिर्फ पिछले रिटर्न को ना देखें, बल्कि इन चारों यानी एफएमसी, कैटेगरी, प्लान टाइप और रिटर्न मोड को परखें। अपनी रिस्क लेने की क्षमता और समय सीमा के आधार पर ही सही ऑप्शन का चुनाव करें। हमेशा कोशिश करें कि डायरेक्ट और ग्रोथ ऑप्शन पर गौर करें जिससे लंबी समय में आपकी जमा पूंजी पर कमीशन का बोझ न पड़े और आपकी अधिकतम लाभ मिल सके। म्यूचुअल फंड का नाम भले ही जटिल लगे, लेकिन इसमें निवेश का पूरा ब्लूप्रिंट छिपा होता है। म्यूचुअल फंड में सफल होने के लिए जरूरी है कि आप इन बुनियादी शब्दों को समझें और सोच-समझकर फैसला लें। सही जानकारी के साथ किया गया निवेश ही लंबे समय में संपत्ति निर्माण का मजबूत आधार बनता है।

बिजनेस डेस्क



**अब आईटीआर में गलती की तो पड़ सकती है भारी**

**गलत इनकम बताई तो 200% तक जुर्माना**

**बिजनेस डेस्क**

आयकर रिटर्न यानी आईटीआर भरना अब केवल एक औपचारिक प्रक्रिया नहीं रह गया है, बल्कि यह पूरी तरह जिम्मेदारी और सतर्कता का काम बन चुका है। आयकर विभाग ने असेसमेंट ईयर 2026-27 के लिए नया पेनल्टी फ्रेमवर्क लागू किया है, जिसमें गलत जानकारी देने वाले टैक्सपेयर्स पर कड़ी कार्रवाई का प्रावधान किया गया है। इस नए सिस्टम का मकसद साफ है। टैक्स अनुपालन को सख्ती से लागू करना और किसी भी तरह की लापरवाही या हेरफेर को हतोत्साहित करना।

**गलत इनकम दिखाना पड़ सकता है भारी**

नए नियमों के तहत यदि कोई टैक्सपेयर अपनी वास्तविक आय से कम इनकम दिखाता है, तो उसे देय टैक्स पर 50 प्रतिशत तक जुर्माना भरना पड़ सकता है। यह जुर्माना उन मामलों में लागू होता है जहां गलती को अनजाने में हुई चूक माना जाता है। लेकिन अगर जानबूझकर गलती हो जाता है कि इनकम को जानबूझकर छिपाया गया है या गलत जानकारी दी गई है, तो सजा और भी कड़ी हो जाती है। ऐसे मामलों में पेनल्टी बढ़ाकर 200 प्रतिशत तक की जा सकती है। यानी जितना टैक्स बचाने की कोशिश की गई, उसका दोगुना तक जुर्माना देना पड़ सकता है।

**जानबूझकर गलती और सामान्य चूक में फर्क**

सरकार ने इस बार नियमों में यह स्पष्ट किया है कि जानबूझकर की गई गलती और सामान्य त्रुटि में अंतर किया जाएगा। उदाहरण के लिए, यदि किसी व्यक्ति ने भूलवश कोई इनकम जोड़ना रह गया, तो उसे जितनी सख्ती से नहीं देखा जाएगा उतनी सख्ती कि किसी ऐसे मामले को जहां दस्तावेज छिपाए गए हों या फर्जी एंटी की गई हो। यह अंतर इलायत महत्वपूर्ण है क्योंकि इससे ईमानदार टैक्सपेयर्स को राहत मिलती है, जबकि धोखाधड़ी करने वालों पर सख्ती ब्यवस्था की जाती है।

- छोटी चूक भी बन सकती है बड़ी सजा का कारण
- जानबूझकर जानकारी छिपाने पर दोगुना तक जुर्माना
- लेट फाइलिंग व दस्तावेजों में कमी पर भी कड़ा प्रावधान



**लेट आईटीआर पर भी सख्त नियम**

समय पर आईटीआर फाइल न करने पर भी अब जुर्माने का प्रावधान पहले से स्पष्ट और कड़ा कर दिया गया है। यदि कोई व्यक्ति तय समय सीमा के बाद आईटीआर भरता है, तो उसे अधिकतम 5000 रुपये तक का जुर्माना देना पड़ सकता है। हालांकि, जिन टैक्सपेयर्स की सालाना आय 5 लाख रुपये तक है, उनके लिए राहत देते हुए जुर्माना 1000 रुपये तक सीमित रखा गया है। इसका उद्देश्य छोटे करदाताओं को अनवश्यक बोझ से बचाना है, लेकिन समय पर फाइलिंग की जिम्मेदारी से छूट नहीं दी गई है।

**टीडीएस और अन्य दस्तावेजों में देरी भी महंगी**

सिर्फ आईटीआर ही नहीं, बल्कि टीडीएस और अन्य जरूरी स्टेटमेंट समय पर जमा न करने पर भी सख्त कार्रवाई का प्रावधान है। ऐसे मामलों में 200 रुपये प्रतिदिन के हिसाब से जुर्माना लगाया जा सकता है, जो समय के साथ बड़ी राशि में बढ़ल सकता है। इससे साफ है कि टैक्स सिस्टम अब पूरी तरह समयाब्ध और अनुशासित हो चुका है, जहां हर देरी की कीमत चुकानी पड़ सकती है।

**राहत के प्रावधान भी मौजूद**

हालांकि सख्ती के बीच सरकार ने कुछ राहत के विकल्प भी दिए हैं। यदि कोई टैक्सपेयर यह साबित कर देता है कि उससे हुई गलती किसी वाजिब कारण से हुई थी, जैसे तकनीकी समस्या या वास्तविक भूल, तो उस पर पेनल्टी नहीं लगाई जाएगी। इसके अलावा, कुछ मामलों में अपील और स्पष्टीकरण के आधार पर भी जुर्माने में राहत मिल सकती है। इससे यह सुनिश्चित होता है कि ईमानदार करदाता अनवश्यक रूप से परेशान न हों।

**सतर्कता ही बचाव का सबसे बड़ा तरीका**

इन नए नियमों के बाद यह साफ हो गया है कि आईटीआर भरते समय लापरवाही की कोई गुंजाइश नहीं है। हर जानकारी को सही दस्तावेजों के साथ जांचकर ही भरना चाहिए। विशेषज्ञों की सलाह है कि यदि टैक्स फाइलिंग को लेकर किसी भी तरह का संदेह हो, तो पेशेवर सलाह लेना बेहतर है। छोटी सी गलती भी बड़े जुर्माने में बदल सकती है, इसलिए सतर्क रहना ही सबसे सुरक्षित विकल्प है।

**आयकर विभाग का स्पष्ट संदेश**

नए पेनल्टी नियम यह संकेत देते हैं कि टैक्स सिस्टम अब ज्यादा पारदर्शी और सख्त हो चुका है। आयकर विभाग का स्पष्ट संदेश है ईमानदारी से टैक्स भरें या मारपीट से बचें। इससे ही जुर्माना से बच सकते हैं। ऐसे में समझदारी ही हमारी मदद करेगी।

**अन्य उल्लंघनों पर कड़ी सजा**

नए नियमों केवल इनकम छिपाने तक सीमित नहीं हैं। यदि कोई व्यक्ति अपने अकाउंट बुक्स ठीक से नहीं रखता, जरूरी ऑडिट नहीं करता, दस्तावेज समय पर जमा नहीं करता या कैश ट्रांजेक्शन के नियमों का उल्लंघन करता है, तो उस पर भी जुर्माना लगाया जा सकता है। कुछ मामलों में यह जुर्माना लेन-देन की राशि के बराबर तक हो सकता है, जो किसी भी व्यवसाय या व्यक्ति के लिए बड़ा वित्तीय झटका साबित हो सकता है।

**25,000 की एसआईपी के लिए 3 से 5 फंड ही काफी**

**छोटी एसआईपी में बंटवारे से कंपाउंडिंग पर पड़ता है असर**

**बिजनेस डेस्क**

अक्सर निवेशक यह मान लेते हैं कि ज्यादा म्यूचुअल फंड्स में पैसा लगाने से जोखिम कम हो जाता है और रिटर्न बेहतर मिलता है। इसी सोच के चलते कई लोग 10 से 12 या उससे भी ज्यादा फंड्स में एसआईपी शुरू कर देते हैं। लेकिन हकीकत इससे उलट है। जरूरत से ज्यादा फंड्स रखने से न तो जोखिम कम होता है और न ही रिटर्न बढ़ता है, बल्कि आपका पोर्टफोलियो उलझ जाता है और मुनाफा कम हो सकता है। खासतौर पर अगर आपकी मासिक एसआईपी 25,000 रुपये के आसपास है, तो 3 से 5 अच्छे फंड्स का चयन ही बेहतर रणनीति मानी जाती है।

**ज्यादा फंड्स रखना क्यों नुकसान का सौदा**

म्यूचुअल फंड निवेश का मूल सिद्धांत है विविधता, लेकिन कई निवेशक इस सिद्धांत को गलत तरीके से समझ लेते हैं। वे सोचते हैं कि अलग-अलग (एसेट मैनेजमेंट कंपनी) के ज्यादा फंड्स खरीदना ही विविधता है, जबकि ऐसा नहीं है। अगर आपके पास 10-12 फंड्स हैं, तो संभव है कि उनमें से कई एक ही सेक्टर या एक जैसे शेयरों में निवेश कर रहे हों। ऐसे में आपका पोर्टफोलियो देखने में तो बड़ा लगता है, लेकिन असल में वह विविध नहीं होता। विशेषज्ञ मानते हैं कि सीमित और चुने हुए फंड्स के जरिए बेहतर नियंत्रण और संतुलन बनाना ज्यादा आसान होता है। इससे निवेश की दिशा स्पष्ट रहती है और अनवश्यक जटिलता से बचाव होता है।

**अलग नाम, लेकिन निवेश वही**

जब आप कई फंड्स में निवेश करते हैं, तो एक बड़ी समस्या होती है—पोर्टफोलियो ओवरलैप। मान लीजिए आपने दो या तीन लार्ज-कैप फंड्स ले रखे हैं। इनमें से हर फंड में रिलायंस, इन्फोसिस या एचडीएफसी बैंक जैसे बड़े शेयर टॉप होल्डिंग में हो सकते हैं। इसका मतलब है कि आप अलग-अलग फंड्स के जरिए एक ही कंपनियों में बार-बार निवेश कर रहे हैं।

**इससे दो नुकसान होते हैं**

जोखिम कम होने की बजाय बढ़ सकता है, क्योंकि बाजार गिरने पर सभी फंड्स एक साथ प्रभावित होते हैं। आप हर फंड का अलग-अलग एक्सपेंस रेशियो (खर्च) भी देते हैं, जिससे कुल रिटर्न घटता है। इस तरह, ज्यादा फंड्स रखने से निवेश का भ्रम तो बनता है, लेकिन असल फायदा नहीं मिलता।

**छोटी एसआईपी से कंपाउंडिंग कमजोर**

यदि 25,000 की मासिक एसआईपी को आप 8 या 10 फंड्स में बाँटते हैं, तो हर फंड में बहुत कम राशि जमा होती है। उदाहरण के तौर पर 8 फंड्स में निवेश करने पर हर फंड में सिर्फ 3,125 ही जाएंगे। इतनी छोटी राशि में कंपाउंडिंग

**बिजनेस डेस्क**



का प्रभाव कमजोर पड़ जाता है। लंबे समय में बड़ा कॉम्प बचाने के लिए जरूरी है कि हर फंड में पर्याप्त निवेश हो, ताकि उसका ग्राह्य प्रभावी तरीके से दिखाई दे। अगर यही 25,000 रुपये आप 3 या 4 फंड्स में लगाते हैं, तो हर फंड में 6,000 से 8,000 रुपये तक का निवेश होगा, जिससे रिटर्न बेहतर तरीके से बढ़ सकता है।

**ट्रैकिंग और मैनेजमेंट बन जाता है मुश्किल**

ज्यादा फंड्स का एक ओर बड़ा नुकसान है—उन्हें ट्रैक करना कठिन हो जाता है। हर फंड का प्रदर्शन अलग होता है। कुछ अच्छे रिटर्न देते हैं, तो कुछ कमजोर प्रदर्शन करते हैं। अगर आपके पास बहुत ही ज्यादा फंड्स हैं, तो यह समझना मुश्किल हो जाता है कि कौन सा फंड अच्छा कर रहा है और किसे बदलने की जरूरत है। इसके अलावा, कमजोर फंड्स आपके पूरे पोर्टफोलियो के रिटर्न को नीचे खींच लेते हैं। इसे 'डाइवर्स्यूशन' कहा जाता है। यानी अच्छे फंड्स का फायदा भी पूरी तरह नहीं मिल पाता।

**आदर्श पोर्टफोलियो कैसा हो**

- विशेषज्ञों के अनुसार 25,000 रुपये की एसआईपी के लिए 3 से 5 फंड्स का पोर्टफोलियो पर्याप्त होता है। इससे निवेश में संतुलन बना रहता है और जोखिम भी नियंत्रित रहता है। एक संतुलित पोर्टफोलियो के लिए आप इन कैटेगरी पर विचार कर सकते हैं।
- लार्ज-कैप या इंडेक्स फंड स्थिरता के लिए
- लार्ज एंड मिड-कैप फंड ग्रोथ और स्थिरता का मिश्रण
- मल्टी-कैप या फ्लेक्सि-कैप फंड अलग-अलग मार्केट कैप में निवेश
- इक्विटी हाइब्रिड फंड इक्विटी और डेट का संतुलन
- इंडेक्स-एसेट फंड (टैक्स सेविंग) टैक्स बचत के साथ निवेश
- हर निवेशक अपनी जोखिम क्षमता, लक्ष्य और समय अवधि के अनुसार इन कैटेगरी में 3-5 फंड्स चुन सकता है।

**स्मॉलकैप एक माह में 10% उछला जोखिम भी उतना ही बढ़ा**

**निवेश मंत्रा बिजनेस डेस्क**

पिछले एक महीने में स्मॉलकैप म्यूचुअल फंड्स ने निवेशकों का ध्यान अपनी ओर खींच लिया है। औसतन 10% तक का रिटर्न देकर इस सेगमेंट ने लार्ज और मिडकैप फंड्स को पीछे छोड़ दिया है। ऐसे में कई निवेशकों के मन में सवाल उठ रहा है क्या यह तेजी लंबे समय के बुल रन की शुरुआत है या फिर यह सिर्फ गिरावट के बाद आई एक अस्थायी रिकवरी? विशेषज्ञों का मानना है कि इस तेजी को समझदारी से देखना जरूरी है, क्योंकि जल्दबाजी में लिया गया फैसला नुकसान भी कर सकता है। हलिया आंकड़ों के मुताबिक, स्मॉलकैप म्यूचुअल फंड्स ने पिछले एक महीने में औसतन करीब 10% रिटर्न दिया है। कुछ फंड्स ने तो इससे भी ज्यादा प्रदर्शन किया है, जिससे निवेशकों का मनोसा इस सेगमेंट में फिर से बढ़ा है। हालांकि, सभी फंड्स का प्रदर्शन एक जैसा नहीं रहा। जहां कुछ फंड्स ने दो अंकों का रिटर्न दिया, वहीं कुछ ने नेगेटिव रिटर्न भी दिखाया। इससे साफ है कि यह तेजी पूरे सेगमेंट में समान रूप से नहीं फैली है।

**तेजी की वजह: लिक्विडिटी और एसआईपी का सहारा**

विशेषज्ञों के अनुसार, स्मॉलकैप फंड्स में आई इस तेजी के पीछे कई कारण हैं। बाजार में बढ़ती लिक्विडिटी, निवेशकों की जोखिम लेने की क्षमता में सुधार और लगातार आने वाला एसआईपी निवेश इस उछाल को सपोर्ट कर रहा है। जब बाजार में नकदी ज्यादा होती है, तो उसका असर छोटे शेयरों पर जल्दी दिखाई देता है। इसी वजह से स्मॉलकैप शेयरों में तेजी अक्सर तेज और अचानक होती है।

**व्या यह स्थायी बुल रन है या शॉर्ट टर्म रिकवरी?**

यहाँ सबसे बड़ा सवाल खड़ा होता है। एक्सपर्ट्स का मानना है कि फिलहाल यह तेजी एक शॉर्ट टर्म रिकवरी ज्यादा लगती है, न कि लंबी अवधि की स्थायी तेजी। स्मॉलकैप सेगमेंट में उतार-चढ़ाव ज्यादा होता है। गिरावट के बाद तेज उछाल आना आम बात है। इसलिए केवल एक महीने के रिटर्न के आधार पर निवेश का फैसला लेना जोखिम भरा हो सकता है।

**वैल्यूएशन बनी चिंता**

हलिया तेजी के बाद स्मॉलकैप शेयरों की वैल्यूएशन फिर से ऊंची नजर आने लगी है। उदाहरण के तौर पर, मिटटी स्मॉलकैप 100 का फॉरवर्ड पीई अपने लंबे औसत से ऊपर चल रहा है। इसका मतलब है कि शेयरों की कीमतें उनकी कमाई के मुकाबले ज्यादा हो चुकी हैं। ऐसे में आगे रिटर्न सीमित हो सकता है या फिर बाजार में करेक्शन देखने को मिल सकता है।

**हर निवेशक के लिए सही नहीं**

स्मॉलकैप फंड्स हाई रिस्क कैटेगरी में आते हैं। इनमें तेजी के साथ-साथ गिरावट भी उतनी ही तेज होती है। इसलिए यह हर निवेशक के लिए उपयुक्त नहीं है। विशेषज्ञ सलाह देते हैं कि अगर आपका निवेश समय 7 से 10 साल या उससे ज्यादा है, तभी इस सेगमेंट में निवेश करना चाहिए।

**एसआईपी और एसेटीपी से पंटी**

स्मॉलकैप में एकमुश्त निवेश करने के बजाय एसआईपी या एसेटीपी के जरिए धीरे-धीरे निवेश करना बेहतर रणनीति मानी जाती है। इससे बाजार के उतार-चढ़ाव का असर कम होता है और आप अलग-अलग स्तरों पर निवेश कर पाते हैं, जिससे औसत लागत संतुलित रहती है।

**पोर्टफोलियो में सीमित हिस्सा**

एक संतुलित निवेश रणनीति के तहत स्मॉलकैप फंड्स का हिस्सा पोर्टफोलियो में सीमित रखना चाहिए। आमतौर पर 10% से 20% तक का एक्सपोजर पर्याप्त माना जाता है, जो जोखिम और रिटर्न के बीच संतुलन बनाए रखता है। इसके अलावा, फ्लेक्सि कैप और मल्टीकैप फंड्स जैसे विकल्प भी बेहतर संतुलन प्रदान कर सकते हैं।

**पीछे मागना क्यों खतरनाक**

अक्सर निवेशक हलिया प्रदर्शन देखकर आकर्षित हो जाते हैं और तेजी से निवेश कर देते हैं। लेकिन 10% जैसे अल्पकालिक रिटर्न का पीछा करना सही रणनीति नहीं है। बाजार में ऐसे मुकाम अस्थायी होते हैं और समय के साथ संतुलित हो जाते हैं। इसलिए केवल हलिया रिटर्न देखकर निवेश करना नुकसान का कारण बन सकता है।

**अवसर है, पर अलर्ट रहें**

स्मॉलकैप म्यूचुअल फंड्स में हलिया तेजी निश्चित रूप से ध्यान देने योग्य है, लेकिन इसे 'पैसे छापने का मौका' मानना जल्दबाजी होगी। लंबी अवधि के निवेशक एसआईपी के जरिए इसमें धीरे-धीरे निवेश कर सकते हैं, लेकिन पोर्टफोलियो में संतुलन बनाए रखना बेहद जरूरी है।

**25,000 की एसआईपी के लिए 3 से 5 फंड ही काफी**

**म्यूचुअल फंड पोर्टफोलियो में भीड़ बढ़ाना पड़ सकता है भारी, घट सकता है रिटर्न**

**बिजनेस डेस्क**



अक्सर निवेशक यह मान लेते हैं कि ज्यादा म्यूचुअल फंड्स में पैसा लगाने से जोखिम कम हो जाता है और रिटर्न बेहतर मिलता है। इसी सोच के चलते कई लोग 10 से 12 या उससे भी ज्यादा फंड्स में एसआईपी शुरू कर देते हैं। लेकिन हकीकत इससे उलट है। जरूरत से ज्यादा फंड्स रखने से न तो जोखिम कम होता है और न ही रिटर्न बढ़ता है, बल्कि आपका पोर्टफोलियो उलझ जाता है और मुनाफा कम हो सकता है। खासतौर पर अगर आपकी मासिक एसआईपी 25,000 रुपये के आसपास है, तो 3 से 5 अच्छे फंड्स का चयन ही बेहतर रणनीति मानी जाती है।

**ज्यादा फंड्स रखना क्यों नुकसान का सौदा**

म्यूचुअल फंड निवेश का मूल सिद्धांत है विविधता, लेकिन कई निवेशक इस सिद्धांत को गलत तरीके से समझ लेते हैं। वे सोचते हैं कि अलग-अलग (एसेट मैनेजमेंट कंपनी) के ज्यादा फंड्स खरीदना ही विविधता है, जबकि ऐसा नहीं है। अगर आपके पास 10-12 फंड्स हैं, तो संभव है कि उनमें से कई एक ही सेक्टर या एक जैसे शेयरों में निवेश कर रहे हों। ऐसे में आपका पोर्टफोलियो देखने में तो बड़ा लगता है, लेकिन असल में वह विविध नहीं होता। विशेषज्ञ मानते हैं कि सीमित और चुने हुए फंड्स के जरिए बेहतर नियंत्रण और संतुलन बनाना ज्यादा आसान होता है। इससे निवेश की दिशा स्पष्ट रहती है और अनवश्यक जटिलता से बचाव होता है।

**अलग नाम, लेकिन निवेश वही**

जब आप कई फंड्स में निवेश करते हैं, तो एक बड़ी समस्या होती है—पोर्टफोलियो ओवरलैप। मान लीजिए आपने दो या तीन लार्ज-कैप फंड्स ले रखे हैं। इनमें से हर फंड में रिलायंस, इन्फोसिस या एचडीएफसी बैंक जैसे बड़े शेयर टॉप होल्डिंग में हो सकते हैं। इसका मतलब है कि आप अलग-अलग फंड्स के जरिए एक ही कंपनियों में बार-बार निवेश कर रहे हैं।

**इससे दो नुकसान होते हैं**

- जोखिम कम होने की बजाय बढ़ सकता है, क्योंकि बाजार गिरने पर सभी फंड्स एक साथ प्रभावित होते हैं। आप हर फंड का अलग-अलग एक्सपेंस रेशियो (खर्च) भी देते हैं, जिससे कुल रिटर्न घटता है। इस तरह, ज्यादा फंड्स रखने से निवेश का भ्रम तो बनता है, लेकिन असल फायदा नहीं मिलता।
- छोटी एसआईपी से कंपाउंडिंग कमजोर

**अब आईटीआर में गलती की तो पड़ सकती है भारी**

**गलत इनकम बताई तो 200% तक जुर्माना**

**बिजनेस डेस्क**

**खबर संक्षेप**

**बैठक में बनाई आगामी कार्यक्रमों की रूपरेखा**

तोशाम। संगठन की मजबूती और कार्यकर्ताओं से निरंतर संवाद बनाए रखने के उद्देश्य से शनिवार को कैरू मंडल के सभी 14 शक्ति केंद्रों पर हर माह होने वाली नियमित बैठकों का आयोजन किया गया। इन बैठकों में सांगठनिक गतिविधियों और आगामी कार्यक्रमों की रूपरेखा पर विस्तार से चर्चा हुई। इन बैठकों में मुख्य वक्ता के रूप में प्रदेश कार्यकारिणी सदस्य संदीप श्योराण, मंडल प्रभारी रविंद्र बापोड़ा और रमेश लालावास जिला आई टी सहप्रमुख अक्षय सारसर उपस्थित रहे।

**नेहरा ने जन्मदिन पर लगाए पौधे**

लोहारू। गांव झुप्पाकलां निवासी लोहारू कोर्ट के अधिवक्ता कर्णसिंह नेहरा ने अपने जन्मदिन पर गांव में पौधरोपण कर लोगों को पर्यावरण संरक्षण का संदेश दिया है। झुप्पाकलां गांव की ग्रीन बेल्ट में उन्होंने अपने परिवार के सदस्यों के साथ बड़, पीपल और नीम की त्रिवेणी सहित अनेक छायादार और फलदार पौधे रोपित किए।

**गोशाला में मनाया विश्व पशु चिकित्सा दिवस**

भिवानी। महम रोड गोशाला प्रांगण में शनिवार को विश्व पशु चिकित्सा दिवस पर विशेष ऊर्जा से सराबोर रहा, जहां पशुपालन विभाग और स्थानीय चिकित्सालय के तत्वावधान में पशुओं के स्वास्थ्य और मानव जीवन में उनके महत्व को रेखांकित करने के लिए भव्य जागरूकता सेमिनार का आयोजन किया। प्रत्येक वर्ष अप्रैल माह के अंतिम शनिवार को मनाया जाने वाला दिवस 25 अप्रैल शनिवार को पशु चिकित्सक : भोजन और स्वास्थ्य के संरक्षक विषय थीम के साथ मनाया।

**बीके स्कूल में सुलेख प्रतियोगिता का आयोजन**

बवानीखेड़ा। बी. के. वरिष्ठ माध्यमिक विद्यालय, बवानी खेड़ा में सुलेख प्रतियोगिता का आयोजन किया गया। जिसमें विद्यार्थियों ने बड़ा चदकर भाग लेकर अपनी कला का बेहतर प्रदर्शन किया। सुलेख प्रतियोगिता का मुख्य उद्देश्य विद्यार्थियों में लेखन संबंधी आदतों में सुधार करना है। सुंदर लिखावट बच्चों के लेखन की रचना और विषय वस्तु के उच्च स्तरीय पहलुओं पर ध्यान केंद्रित करने में सक्षम बनाती है।

**मेहंदी लगाई मैने बाबा के नाम की**

भिवानी। श्रीश्याम गुणगान मंडल भिवानी समिति के तत्वावधान में दादरी गेट स्थित बैंकेट हॉल में श्रीश्याम बाबा श्याम की मेहंदी की रात कार्यक्रम का आयोजन किया गया। इस अवसर पर गणेश पूजन ओमप्रकाश महता ने किया और अमित गोयल ने ज्योति प्रज्वलित की। इस अवसर पर ओमप्रकाश महता ने मेहंदी की रात श्याम की परंपरा पर प्रकाश डालते हुए कहा कि मेहंदी के माध्यम से भक्तों द्वारा श्याम बाबा के प्रति अपना प्रेम और समर्पण व्यक्त करने का एक तरीका है। उन्होंने बताया कि ये कोई प्राचीन ऐतिहासिक परंपरा नहीं है, बल्कि पिछले कुछ वर्षों से खाट्टाधाम में प्रचलित हुई है।

**मलेरिया से बचाव के उपाय बताए**

स्वास्थ्य विभाग ने मलेरिया के प्रति चलाया जागरूकता अभियान



बाढ़ड़ा। चांदवास में विद्यार्थियों को मलेरिया को लेकर सजग करते व पानी की टंकियों को साफ करते स्वास्थ्यकर्मी संदीप श्योराण। फोटो: हरिभूमि

हरीभूमि न्यूज ►► बाढ़ड़ा

स्वास्थ्य विभाग ने 25 अप्रैल विश्व मलेरिया दिवस के उपलक्ष्य में चांदवास के प्राथमिक विद्यालय में विशेष जागरूकता कार्यक्रम का आयोजन किया। स्वास्थ्य कार्यकर्ता संदीप श्योराण ने बताया कि कार्यक्रम का मुख्य उद्देश्य नन्हें छात्रों को मलेरिया जैसी गंभीर बीमारी के प्रति संवेदनशील बनाना और उन्हें इससे बचाव के उपायों के बारे में शिक्षित करना था। बच्चों को दी गई स्वास्थ्य सुरक्षा की जानकारी कार्यक्रम के दौरान उपस्वास्थ्य केंद्र से पधारें स्वास्थ्य विभाग की टीम ने बच्चों को मलेरिया फैलने के कारणों की विस्तार से जानकारी दी।

**पीओ ने सभी मुद्दों को सुलझाने का आश्वासन दिया**  
**केंद्र का किराया आंगनबाड़ी वर्कर्स के खाते में डाला जाए**



भिवानी। अधिकारी के साथ बातचीत करते आंगनबाड़ी वर्कर। फोटो: हरिभूमि

आंगनबाड़ी हेल्पर्स और वर्कर्स यूनिनियन रजि. 1442 के आह्वान पर शनिवार को प्रदर्शन किया जाना था, लेकिन कार्यक्रम अधिकारी द्वारा करके अपने मुद्दों को बातचीत से हल करने का निर्णय लिया गया। इसलिए जिला कमेटी अपनी मांगों को लेकर जिला कार्यक्रम अधिकारी से बातचीत की। भिवानी जिले की प्रधान राजबाला निमान, सचिव राजबाला शर्मा कोषाध्यक्ष प्रिया शर्मा, उपप्रधान सुनीता चहल सुमन, उर्मिला, ब्लॉक प्रधान रिता, सुनीता, रमन, कैरू ब्लॉक से सुरेश दीदी आदि जिला कमेटी शामिल हुईं। वार्ता बहुत लंबे समय तक चली, जिसमें वर्कर्स द्वारा बताई गई हर एक समस्या को सुना गया और उसका समाधान करने का आश्वासन दिया गया। गुजरात हाई कोर्ट फैसले की ग्रेजुएटी के ऊपर पीओ ने कहा कि इस पर कारवाही की जा रही है, फाइल फाइनेंस डिपार्टमेंट में है। टर्मिनेट हेल्पर्स का भी मानदेय देने के लिए विभाग से निर्देश मांगे गए हैं। 7 महीना से केंद्र की सैलरी का बजट आ गया है, जो जल्द ही सभी वर्कर्स के अकाउंट में डाल दिया जाएगा और ईंधन के, वर्दी के पैसे आदि के मुद्दों पर भी चर्चा हुई। मोबाइल डाटा का रिचार्ज की राशि को 2 हजार की बजाय 3600 रुपए, एडिशनल काम करने वाली वर्कर को 6 हजार और केंद्र का किराया मकान मालिकों की बजाय आंगनबाड़ी वर्कर के खाते में डालने के बारे में बातचीत हुई।

**योजनाओं का प्रचार करें: रमेश**

बापोड़ा मंडल के 12 शक्ति केंद्र व 58 बूथों पर बैठके हुई आयोजित

हरीभूमि न्यूज ►► तोशाम

बापोड़ा मंडल अध्यक्ष जगत कौशिक द्वारा भाजपा के राष्ट्रीय अध्यक्ष नितिन नवीन के आदेश अनुसार बापोड़ा मंडल के सभी 12 शक्ति केंद्र के 19 गांवों के 58 बूथों पर बैठके आयोजित की गई। बैठक की अध्यक्षता मंडल अध्यक्ष जगत कौशिक ने की। इस दौरान मुख्य वक्ता के रूप में जिला महामंत्री रमेश पंचेखाल और जिला उपाध्यक्ष और मंडल प्रभारी प्रदीप प्रजापति उपस्थित रहे। इस मौके पर जगत कौशिक ने कहा कि इन बैठकों का

बाढ़ड़ा। विधायक उमदे पातुवास को मांगों का ज्ञापन देते हरियाणा विद्यालय अध्यापक संघ पदाधिकारी।

बाढ़ड़ा। विधायक उमदे पातुवास को मांगों का ज्ञापन देते हरियाणा विद्यालय अध्यापक संघ पदाधिकारी।

**बाढ़ड़ा में शिक्षकों ने विधायक को सौंपा ज्ञापन**

2010 से पहले नियुक्त शिक्षकों को टीईटी से छूट देने की मांग

हरीभूमि न्यूज ►► बाढ़ड़ा

हरियाणा विद्यालय अध्यापक संघ की बाढ़ड़ा खंड कार्यकारिणी ने जिला सचिव कृष्णसिंह शास्त्री एवं खंड प्रधान बिजेंद्र जांगड़ा के नेतृत्व में बाढ़ड़ा विधायक उमदे पातुवास के आवास पर पहुंचकर शिक्षकों की विभिन्न लंबित मांगों को लेकर ज्ञापन सौंपा। इस दौरान संघ के प्रतिनिधि मंडल ने शिक्षकों से जुड़े अहम मुद्दों को प्रमुखता से उठाते हुए सरकार तक उनकी आवाज पहुंचाने की अपील की। अध्यापक संघ खंड सचिव डॉ. हरपाल आर्य ने बताया कि ज्ञापन का मुख्य विषय शिक्षक पात्रता परीक्षा टीईटी से संबंधित है। उन्होंने कहा कि वर्ष 23 अगस्त 2010 से पहले

नियुक्त शिक्षकों को टीईटी से पूर्णतः छूट दी जानी चाहिए। संघ का तर्क है कि उस समय नियुक्त के दौरान टीईटी अनिवार्य नहीं था और बाद में नियमों में बदलाव के कारण पुराने शिक्षकों पर ये शर्त लागू करना न्यायसंगत नहीं है, जिससे न केवल शिक्षकों पर मानसिक दबाव बढ़ रहा है, बल्कि उनके रोजगार पर संकट के बादल मंडरा रहे हैं। इस अवसर पर रामपाल, बिजेंद्र शास्त्री, संघ के जिला प्रधान यशपाल आदि मौजूद रहे।

**अपने आसपास सफाई रखें**

स्वास्थ्य कर्मियों ने बच्चों को बताया कि मलेरिया मादा एनाफिलीज मच्छर के काटने से फैलता है। उन्होंने छात्रों को अपने आसपास साफ-सफाई रखने, पानी जमा न होने देने और मच्छरों से बचने के लिए मच्छरदानी का उपयोग करने जैसे महत्वपूर्ण सुझाव दिए। साथ ही मलेरिया के प्रमुख लक्षण जैसे तेज बुखार, कंठकपी और सिरदर्द के बारे में भी सतर्क रहने के लिए प्रेरित किया। कार्यक्रम का संचालन स्कूल के मुख्य अध्यापक जोगेंद्र और अध्यापक विजेंद्र की देखरेख में हुआ। मुख्य अध्यापक ने कहा कि बच्चों में स्वास्थ्य के प्रति जागरूकता लाना समय की मांग है। उन्होंने आमजन से अनुरोध किया कि अपने स्तर पर किसी भी प्रकार की कोई दवाई न लें जैसे ही बुखार होने पर आपके खून की जांच करवाएं और डॉक्टर से सलाह लें।

**अतीत की यादों को फिर किया ताजा**

महिलाओं को निम्न स्तर पर दिखाने वाली मानसिकता का करना होगा सामूहिक विरोध : डॉ. रेणु भाटिया

हरीभूमि न्यूज ►► मिवानी



हम 70 बैच अल्यां नै तो खास खुशी हुई सै। सोचा ना था के फेर इस तरह सब एकट्ठा होवोंगी। आज की छोरियां नै देख के गर्व भी होया कि कितना आगे बढ़ी सै सारी। महारा कॉलेज आज भी उतना ही कमाल कर रहा है जितना 50-55 साल पहले। ये कहना था आर आदर्श महिला महाविद्यालय में इक्कट्ठी हुई पूर्व छात्राओं का। वहीं अन्य बैच की छात्राओं ने भी ठेठ हरियाणी लहजे में कहा अरें भाई, मजा आ गया आज तो! इतने सालों बाद अपनी सहेल्यां नै देख के दिल खुश हो गया। ज्ञात रहे कि सखी संगम एलुमनी एसोसिएशन के भव्य आयोजन में जहां एक ओर नई पीढ़ी की पूर्व छात्राओं का उत्साह देखने को मिला, वहीं दूसरी ओर 70 के दशक तक की पूर्व छात्राओं की गरिमामयी उपस्थिति ने कार्यक्रम को विशेष बना दिया। प्राचार्या डॉ. अलका मित्तल के संयोजन में आयोजित हुए भव्य आयोजन के प्रथम सत्र के उद्घाटन समारोह में हरियाणा महिला आयोग की अध्यक्ष डॉ. रेणु भाटिया एवं पुलिस कमिश्नर झंझर डॉ. राजश्री सिंह एवं हरियाणा लोक सेवा आयोग की सदस्या ज्योति बेंदा बतौर मुख्यतिथि उपस्थित रही।

**विशेष दिन को यादगार बनाने के लिए पौधरोपण**

हरीभूमि न्यूज ►► मिवानी

एमसी कॉलोनी पार्क में एक प्रेरणादायक पहल के तहत पतंजलि एवं भारत स्वाभिमान ट्रस्ट के प्रधान आत्म प्रकाश टुटेजा की पोती तनिष्का का दूसरा जन्मदिन अनाखे अंदाज में मनाया गया। इस खास अवसर को यादगार बनाने के लिए परिवारजनों व समाजसेवियों ने मिलकर पौधरोपण किया और पर्यावरण संरक्षण का संदेश दिया। कार्यक्रम के दौरान विभिन्न छायादार एवं फलदार पौधे लगाए गए। उपस्थित लोगों ने कहा कि आज के

**खास जरूरत पड़ने पर बाहर निकलें**

बढ़ती गर्मी को लेकर रहें सावधान, चिकित्सकों ने बतए बचाव के उपाय

हरीभूमि न्यूज ►► बवानीखेड़ा

बवानीखेड़ा क्षेत्र में लगातार बढ़ते तापमान और तेज धूप को देखते हुए स्वास्थ्य विशेषज्ञों ने आमजन को सतर्क रहने की सलाह दी है। चिकित्सकों का कहना है कि लापरवाही बरतने पर हीट स्ट्रोक, डिहाइड्रेशन और अन्य बीमारियों का खतरा बढ़ सकता है। इसलिए जितना हो सके घर में ही महफूज रहें और खास जरूरत पड़ने पर बाहर निकलें। इस बारे चिकित्सकों ने अपनी-अपनी राय दी।

सूती कापड़े पहनें

हल्के में न लें

खूब पानी पीएं

डॉ. अनिता अरोड़ा ने महिलाओं और बच्चों को दोपहर 12 बजे से 4 बजे तक घर से बाहर कम निकलने की सलाह दी। उन्होंने कहा कि हल्के रंग के सूती कापड़े पहनें और ताजे फल व तरल पदार्थों का सेवन करें। वहीं उन्होंने बताया कि यदि शरीर में ज्यादा हटकर, कमजोरी महसूस होती है तो चिकित्सकों की राय लेकर उपचार कराएं।

डॉ. बिशम्बर चानना ने कहा कि यदि किसी व्यक्ति को चक्कर आना, उल्टी, सिरदर्द या तेज बुखार जैसी शिकायत हो तो तुरंत चिकित्सक से संपर्क करें। उन्होंने कहा कि गर्मी को हल्के में लेना खतरनाक साबित हो सकता है। इसलिए गर्मी शरीर के लिए खतरनाक साबित हो उससे पहले अपना उपचार करवाना सुनिश्चित करना चाहिए।

डॉ. बृटा रान धनीजा ने कहा कि गर्मी के मौसम में अधिक से अधिक पानी पीना चाहिए और खाली पेट धूप में निकलने से बचना चाहिए। उन्होंने बताया कि बुजुर्गों और बच्चों का विशेष ध्यान रखना जरूरी है। क्योंकि बुजुर्ग व बच्चे गर्मी की चपेट में ज्यादा आते हैं। इसलिए उन्होंने घर में ही महफूज रहने के टिप्स दिए।

**फौजी ने बलियाली का किया दौरा**

भाजपा के दारों की हवा निकाल रहे जमीनी हालात, झूठे प्रचार से जनता को बरगला रही सरकार : रामकिशन फौजी

हरीभूमि न्यूज ►► मिवानी

पूर्व मुख्य संसदीय सचिव (सीपीएस) रामकिशन फौजी ने प्रदेश की वर्तमान भाजपा सरकार पर तीखा हमला बोला है। गांव बलियाली में ग्रामीणों के बीच पहुंचे फौजी ने कहा कि प्रदेश की जनता आज मूलभूत सुविधाओं के लिए तर्स रही है, जबकि सरकार केवल विज्ञापनों और झूठे प्रचार के सहारे अपनी छवि चमकाने में जुटी है। रामकिशन फौजी अपने जनसंपर्क अभियान के तहत गांव बलियाली पहुंचे थे। यहां उन्होंने विभिन्न परिवारों के बीच पहुंचकर उनके सुख-दुख साझा किए। इस दौरान ग्रामीणों ने उनके सामने गांव की

**उठान की समुचित व्यवस्था नहीं**

किसानों की समस्याओं को प्रमुखता से उठाने हुए पूर्व सीपीएस ने कहा कि आज अनाज मंडियों में किसान अपनी फसल लेकर पहुंच रहा है, लेकिन वहां ना तो समय पर खरीद हो रही है और न ही उठान की समुचित व्यवस्था है। अन्नदाता भारी परेशानियों का सामना कर रहा है, जबकि सरकार किसान हितैषी होने का दावा कर रही है। भाजपा सरकार की कार्यशैली पर सवाल उठाते हुए पूर्व सीपीएस रामकिशन फौजी ने कहा कि विकास केवल कागजों और हॉर्डिंस तक सीमित रह गया है। उन्होंने कहा कि गांवों में शिक्षा, स्वास्थ्य और बुनियादी ढांचे की स्थिति लगातार बिगड़ रही है। सरकार करोड़ों रुपये जनता को बरगलाने और झूठे विज्ञापनों पर खर्च कर रही है, जिसका धरातल पर कोई अस्तित्व नहीं है।

बदहाल गलियों, पीने के पानी की किल्लत और बिजली की अनियंत्रित कटौती जैसी समस्याओं का अंवार लगा दिया।

**देश के 12.5 करोड़ से अधिक वनवासी बंधुओं के जीवन में आ रहा सकारात्मक परिवर्तन: सत्येंद्र**

**छात्राओं ने असम, नागालैंड, त्रिपुरा और हरियाणवी लोकनृत्य की दी मनमोहक प्रस्तुतियां**

हरीभूमि न्यूज ►► मिवानी

वनवासी कल्याण आश्रम हरियाणा (भिवानी) द्वारा हलवावसिया विद्या विहार में स्वागत समारोह एवं सांस्कृतिक कार्यक्रम का गरिमामयी आयोजन किया। कार्यक्रम का शुभारंभ भारत माता एवं बाबा साहेब देशपांडे के चित्र के समक्ष दीप प्रज्वलन के साथ हुआ। कार्यक्रम में वीके शारदा व बृजलाल सरॉफ ने बतौर अतिथि कार्यक्रम की शोभा बढ़ाई। मुख्य वक्ता के रूप में राष्ट्रीय अध्यक्ष सत्येंद्र सिंह ने अपने उद्बोधन

हरीभूमि न्यूज ►► मिवानी

वनवासी कल्याण आश्रम के राष्ट्रव्यापी सेवा कार्यों का विस्तारपूर्वक वर्णन किया। उन्होंने बताया कि वर्ष 1952 से प्रारंभ हुई सेवा यात्रा के माध्यम से आज 12.5 करोड़ से अधिक वनवासी बंधुओं के जीवन में सकारात्मक परिवर्तन लाने का कार्य किया जा रहा है। उन्होंने कहा कि शिक्षा, स्वास्थ्य, ग्राम विकास, स्वावलंबन एवं संस्कार

वहीं वनवासी कल्याण आश्रम द्वारा हरियाणा में शिवानी एवं फरीदाबाद में छात्रावास संचालित किए जा रहे हैं, जहां पूर्वोत्तर राज्यों एवं जम्मू-कश्मीर से आए विद्यार्थी शिक्षा के साथ-साथ भारतीय संस्कृति एवं संस्कारों का भी प्रशिक्षण प्राप्त कर रहे हैं। देश के वनवासी क्षेत्रों में आर्थिक सहयोग एवं वस्त्र वितरण जैसे सेवा कार्य भी निरंतर संचालित किए जा रहे हैं। कार्यक्रम में दिल्ली से पहुंचे जगदीश बागडिया, नरेंद्र व सुजिता शिवािनिया की गरिमामयी उपस्थिति रही। विशेष रूप से भूपेंद्र धर्माणी, नित्येंद्र माहेश्वरी, मनोज दीवान, अतुल महाराण, राकेश मित्तल विशिष्ट अतिथि उपस्थित रहे।

जागरण के माध्यम से देशभर में 23,000 से अधिक सेवा प्रकल्प संचालित हैं। कार्यक्रम का मुख्य आकर्षण पूर्वोत्तर राज्यों से आई छात्राओं द्वारा प्रस्तुत सांस्कृतिक

कार्यक्रम रहे, जिसमें असम का बिहू नृत्य, नागालैंड एवं त्रिपुरा की लोक संस्कृति तथा हरियाणवी लोकनृत्य एवं योग-मार्शल आर्ट के मनमोहक प्रदर्शन रहे।

**न्यूज डायरी**



**आरईडी स्कूल चरखी में विद्यार्थी परिषद् शपथ ग्रहण व छात्रवृत्ति वितरण समारोह का आयोजन**  
चरखी दादरी। आरईडी स्कूल चरखी शाखा में स्टूडेंट काउंसिल शपथ ग्रहण एवं छात्रवृत्ति वितरण समारोह का आयोजन किया गया। कार्यक्रम में मुख्य अतिथि के रूप में शिक्षाविद एवं संस्थान के निदेशक जितेंद्र सिंह अहलावत, सह-निदेशक शैलेंद्र सिंह अहलावत तथा प्रबंधन समिति के सदस्य खिजेन्द्र सिंह अहलावत उपस्थित रहे। समारोह का उद्देश्य छात्रों में नेतृत्व क्षमता विकसित करना और उत्कृष्ट विद्यार्थियों को छात्रवृत्ति देकर प्रोत्साहित करना था। कार्यक्रम का शुभारंभ विद्विधा, योगिता, वंशिका व आरवी द्वारा सरस्वती वंदना से हुआ। स्वागत भाषण श्रीमती किशु फौगाट ने दिया, जिसमें उन्होंने विद्यार्थी परिषद् की महत्ता बताई।

**नन्हे-मुन्ने बच्चों ने पेड़-पौधों, फल और हरी सब्जियों का बताया महत्व**

मिवानी। लिटिल हार्ट्स ग्रुप ऑफ स्कूलस के विद्यालयों में शनिवार को प्री-प्राइमरी विभाग के नन्हे-मुन्ने बच्चों द्वारा पूरे उत्साह के साथ ग्रीन-डे सेलिब्रेट किया। स्कूल के महासचिव संजय गौयल, एमडी पवन गौयल व मानवा गौयल ने बताया कि लिटिल हार्ट्स ग्रुप के विद्यालयों के प्री-प्राइमरी विभाग के बच्चों ने अनेक नवित्वियों में भाग लेंते हुए अपनी प्रतिभा का परिचय दिया। बच्चे हरे रंग की आकर्षक वेशभूषाओं व अपने लंब में भी हरी सब्जियां, फल व पकवान लेकर आए हुए थे, जिससे उन्हें हमारे जीवन में हरी सब्जियों का महत्व पता चल सके। विद्यालय की निदेशिका शैलेंद्र सिंह, निदेशक रामानन्द सिंहल, राहुल गौयल, निश्चल गौयल, मेघा जैन, साक्षी गौयल व प्रियांशु गौयल ने उनकी प्रशंसा की।



**युवा पीढ़ी शिक्षा के साथ-साथ जिम्मेदारियों को भी समझे : चेयरमैन**

चरखी दादरी। पंचायती राज दिवस के उपलक्ष्य में बी.आर. शिक्षण संस्थान द्वारा एक प्रेरणादायक एवं जागरूकता से भरपूर कार्यक्रम का आयोजन किया गया। यह कार्यक्रम विद्यालय की प्रार्थना सभा के दौरान किया गया। इस कार्यक्रम का मुख्य उद्देश्य विद्यार्थियों को लोकतंत्र की जड़ों और शासन स्तर पर शासन की महत्वपूर्ण भूमिका से परिचित कराना रहा। कार्यक्रम में विद्यार्थियों के साथ साथ विद्यालय की भूगोल प्रवक्ता ने माध्यम के माध्यम से पंचायती राज व्यवस्था की विशेषताओं, उसके ऐतिहासिक महत्व तथा ग्रामीण विकास में उनकी महत्वपूर्ण भूमिका पर विस्तार से प्रकाश डाला। विद्यार्थियों को बताया कि पंचायती राज केवल एक प्रशासनिक व्यवस्था नहीं, बल्कि जनभागीदारी का संकेतक है, जो देश के समाज विकास को आधारशिला है। संस्थान के चेयरमैन कृष्ण भारद्वाज ने अपने संबोधन में कहा कि 'पंचायती राज व्यवस्था हमारे लोकतंत्र की नींव है। जब गांव सशक्त होंगे, तभी देश सशक्त बनेगा। युवा पीढ़ी को चाहिए कि वे शिक्षा के साथ-साथ सामाजिक जिम्मेदारियों को भी समझें और अपने क्षेत्र के विकास में सक्रिय भागीदारी निभाएं।'

**आनंद स्कूल में कविता पाठ प्रतियोगिता का आयोजन**

बवानीखेड़ा। आनंद स्कूल फॉर एक्सलेंस में विद्यार्थियों की साहित्यिक प्रतिभा को निखरने के उद्देश्य से हिंदी एवं अंग्रेजी कविता पाठ प्रतियोगिता करवाई गई। प्रतियोगिता प्रिंसिपल नीतीश मिश्र एवं वाइस प्रिंसिपल गीता यादव की देखरेख में संपन्न हुई। कार्यक्रम का संचालन अंग्रेजी अध्यापिका मुस्तफा और हिंदी अध्यापिका कर्मका ने किया। इस प्रतियोगिता में विद्यार्थियों ने विभिन्न विषयों पर कविताएं प्रस्तुत करके हुए अपनी भाषा दक्षता, व्याकरण एवं अभिव्यक्ति कौशल का उत्कृष्ट प्रदर्शन किया। प्रिंसिपल नीतीश मिश्र ने कहा कि इस प्रकार की प्रतियोगिताएं समय-समय पर आयोजित की जाती हैं, जिससे विद्यार्थियों के ज्ञान में वृद्धि होती है। उन्होंने बच्चों को ऐसे कार्यक्रमों में भाग लेने के लिए प्रेरित किया ताक वे अपनी प्रतिभा को निखार सकें।


**मॉडल संस्कृति विद्यालय में बालिका मंच का आयोजन, छात्राओं को किया प्रेरित**

बवानीखेड़ा। बवानीखेड़ा के राजकीय मॉडल संस्कृति वरिष्ठ माध्यमिक विद्यालय में शनिवार को बालिका मंच कार्यक्रम का सफल आयोजन किया गया। कार्यक्रम का उद्देश्य छात्राओं को आत्मनिर्भर, जागरूक और आत्मविश्वासी बनाना रहा। इस अवसर पर विद्यालय की प्राचार्या संतोष भाकर, शिक्षिका सोनू तथा गीता, गोल्डी आदि ने छात्राओं को जीवन में शिक्षा के महत्व, आत्मसम्मान और आगे बढ़ने की प्रेरणा दी। कार्यक्रम की शुरुआत सरस्वती वंदना के साथ हुई, जिसके बाद छात्राओं ने विभिन्न सांस्कृतिक प्रस्तुतियां देकर अपनी प्रतिभा का प्रदर्शन किया। बालिका मंच के माध्यम से छात्राओं को सामाजिक चुनौतियों का सामना करने, अपने अधिकारों को जानने तथा शिक्षा के जरिए सफलता प्राप्त करने के बारे में विस्तार से बताया गया। प्राचार्या संतोष भाकर ने कहा कि आज की बालिकाएं हर क्षेत्र में अपनी प्रतिभा का लोहा मनवा रही हैं। जरूरत है कि वे अपने अंदर छिपी क्षमता को पहचानें और बड़े सपने देखने के साथ उन्हें पूरा करने का संकल्प लें।

**हरिभूमि आवश्यक सूचना**

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, शॉप नं. 47, इन्फ्लूएन्स ट्रेड मार्केट, मिवानी फोन नं. : 8814999151, 9253681005



**हरिभूमि राधेय हिन्दी धैनिक**

इस शोकाकुल समय में हम आपके सहभागी हैं।  
**तेरहवीं/श्रद्धान्जलि/शोक संदेश**

आप अर्पित कीजिये अपने श्रद्धा-सुमन **हरिभूमि** के माध्यम से

साईज	संस्करण	विशेष छूट राशि
5 X 8 सें.मी	स्थानीय संस्करण के अन्दर के पृष्ठ पर	₹. 2000/- ₹. 2500/-

+5% GST Extra  
नोट : विशेष छूट राशि केवल उपरोक्त साईज पर मान्य। अन्य किसी साईज के लिए कई रेट लागू।  
**अधिक जानकारी के लिए सम्पर्क करें**  
मिवानी : हरिभूमि, शॉप नं. 47, इन्फ्लूएन्स ट्रेड मार्केट, मिवानी फोन : 8814999170, दादरी : 9253681008

**पांच गोशालाओं को दी 36 लाख रुपये की सहायता खुले दरबार में विधायक ने सुनीं जन समस्याएं**

विधायक ने क्षेत्र की सड़क, पेयजल, बिजली एवं मूलभूत सुविधाओं से जुड़ी समस्याएं उठाई

हरिभूमि न्यूज ▶▶ चरखी दादरी



मिवानी। गोशाला संचालकों को सहायता राशि के चेक भेंट करते विधायक सुनील सांगवान। फोटो : हरिभूमि

दादरी के विधायक सुनील सांगवान ने सामाजिक सरोकार एवं जनसेवा का उदाहरण पेश कर पांच गोशालाओं को 36 लाख 17 हजार 440 रुपये की आर्थिक सहायता के चेक वितरित किए। यह सहायता हरियाणा गोसेवा आयोग के माध्यम से प्रदान की गई, जिससे क्षेत्र की गोशालाओं को बड़ी राहत मिली है। विधायक सुनील सांगवान ने शनिवार को कैम्प कार्यालय में खुला दरबार लगाकर आमजन की समस्याएं भी सुनीं। खुले दरबार के दौरान क्षेत्र के लोगों ने सड़क, पेयजल, बिजली और अन्य मूलभूत सुविधाओं से जुड़ी अनेक समस्याएं उनके सामने रखीं और समस्याओं का जल्द से जल्द समाधान करवाने का आग्रह किया। इस पर विधायक सांगवान ने मौके पर मौजूद अधिकारियों को स्पष्ट निर्देश देते हुए कहा कि जन समस्याओं का प्राथमिकता के आधार पर समाधान सुनिश्चित किया जाए और किसी भी स्तर पर लापरवाही बर्दाश्त नहीं की जाएगी। वहीं उन्होंने गांव छपार, रामपुरा, अटेला सहित दादरी की अन्य गोशालाओं के प्रतिनिधियों को हरियाणा गौ सेवा आयोग के माध्यम से चेक सौंपे। विधायक सांगवान ने कहा कि प्रदेश सरकार गोवंश संरक्षण एवं गोशालाओं के विकास के लिए लगातार प्रयासरत है। उन्होंने कहा कि गोशालाएं समाज की आस्था का केंद्र हैं और इनके संचालन में किसी प्रकार की कमी नहीं आने दी जाएगी। वहीं विधायक सांगवान ने अधिकारियों को निर्देश दिए कि विकास कार्यों में तेजी लाई जाए और लोगों को सरकारी योजनाओं का पूरा लाभ मिलना चाहिए। उन्होंने कहा कि विधायक सांगवान ने अधिकारियों को निर्देश दिए कि विकास कार्यों में तेजी लाई जाए और लोगों को सरकारी योजनाओं का पूरा लाभ मिलना चाहिए। उन्होंने कहा कि जनता की समस्याओं का समाधान उनकी प्राथमिकता है और वे नियमित रूप से खुला दरबार लगाकर लोगों की समस्याएं सुनते रहेंगे।

**हिंदू धर्म में गाय को माता का दर्जा: विधायक सांगवान**

विधायक सुनील सांगवान ने लोगों से आह्वान किया कि हिंदू धर्म में गाय को माता का दर्जा दिया जाता है, ऐसे में हम सबका कर्तव्य है कि गाय व गोवंश की सेवा के लिए आगे आए और उसका सम्मान करें, ताकि गोवंश भूख प्यास रहकर मौत का शिकार न हो। कई बार देखने में आता है कि पशुपालक गाय का दूध निकालकर उसे बेसहारा छोड़ देते हैं और वह भूखी प्यासी पॉलीथिन आदि में मुंह मारती दिखाई देती है, जो बहुत ही गलत है। हम सबको गाय माता की सेवा एवं रक्षा करनी चाहिए।

**कविता पाठ में 12वीं की प्रिया प्रथम और इसी कक्षा के अर्णव ठाकुर द्वितीय स्थान पर रहे**

हरिभूमि न्यूज ▶▶ मिवानी

हलवासिया विद्या विहार के वरिष्ठ विभाग में साहित्य सुधा संगम परिषद् के निदेशन में कविता पाठ प्रतियोगिता का आयोजन किया गया। सर्वप्रथम माँ शारदा के समक्ष दीप प्रज्वलन के कार्यक्रम की शुरुआत की गई। कविता पाठ में छात्रों ने ज्वलंत मुद्दों, कलयुग की वेदना, देशभक्ति, नारी शक्ति प्रकृति, स्वतंत्रता सेनानी, शहीदों, क्रांतिकारियों जैसे विषयों पर शानदार काव्य पाठ किया। कार्यक्रम में 12 प्रतिभागी समिधा, यशो, अक्षिता, चिराग, गहना, प्रिया, नवदीप, नियति, अशिम शर्मा, यशिका कौशिक, साक्षी, अर्णव ठाकुर तथा प्रमोद ने भाग लेकर एक से बढ़कर एक कविताओं का पाठ किया। आचार्या अंजुला वर्मा एवं अनुराधा ने निर्णायक की भूमिका का निर्वहन किया। निर्णायक मंडल ने विद्यार्थियों के आत्मविश्वास और प्रस्तुति की सराहना की। छात्रा साक्षी एवं प्रिया द्वारा सफल मंच संचालन किया गया। प्रतियोगिता के परिणाम इस प्रकार रहे-एकलव्य सदन से कक्षा 12वीं की छात्रा प्रिया ने प्रथम स्थान, नचिकेता सदन से कक्षा बारहवीं के छात्र अर्णव ठाकुर ने द्वितीय, अभिमन्यु सदन से कक्षा बारहवीं की छात्रा नियति ने तृतीय स्थान तथा अभिमन्यु सदन से ही कक्षा नौवीं के छात्र चिराग एवं अर्जुन सदन से छात्रा यशो ने प्रोत्साहन पुरस्कार प्राप्त कर शानदार कविता पाठ किया। प्राचार्य विमलेश आर्य ने कहा कि ऐसी प्रतियोगिताएं विद्यार्थियों में आत्मविश्वास और मंच पर अभिव्यक्ति की क्षमता का विकास करती हैं। विद्यालय प्रशासक डॉ शमशेर सिंह अहलावत ने विजेताओं को बधाई दी।

**अपने आसपास सफाई रखें: बलराज फौगाट**

हरिभूमि न्यूज ▶▶ चरखी दादरी



चरखी दादरी। जागरूकता सेमीनार में मलेरिया के प्रति जागरूक करते स्वास्थ्य कर्मी।

समय पर इलाज कराना बेहद जरूरी है। इसके साथ ही टीम ने बेटी बचाओ, बेटी पढ़ाओ अभियान के महत्व पर भी प्रकाश डाला तथा एचपीवी वैक्सीन के बारे में जानकारी देते हुए इसके लाभों को समझाया। विद्यालय के निदेशक बलराज फौगाट ने कहा कि सभी विद्यार्थियों को स्वास्थ्य संबंधी दिशा-निर्देशों का पालन करना चाहिए और अपने आसपास स्वच्छता बनाए रखनी चाहिए। उन्होंने विशेष रूप से गर्मी के मौसम में सावधान रहने की सलाह दी। कार्यक्रम के अंत में प्राचार्या नमिता दास ने पीएचसी टीम का महत्वपूर्ण जानकारी देने के लिए आभार व्यक्त किया।

**विश्व मलेरिया दिवस जिले को मलेरिया मुक्त बनाने के लिए मांगा लोगों का सहयोग**

**स्कूली बच्चों ने जागरूकता रैली व पेंटिंग के माध्यम से दिया सावधानी बरतने का संदेश**

हरिभूमि न्यूज ▶▶ मिवानी



मिवानी। रैली निकालकर जागरूक करते हुए। फोटो : हरिभूमि

विश्व मलेरिया दिवस पर स्वास्थ्य विभाग मिवानी द्वारा हमारा अपना फाउंडेशन एनजीओ मिवानी के सहयोग से स्थानीय एएनएम/जीएनएम गवर्नमेंट ट्रेनिंग स्कूल में शनिवार को पेंटिंग प्रतियोगिता करवाई गई, जिसमें बच्चों ने अपनी पेंटिंग के माध्यम से मलेरिया से बचाव का संदेश दिया। बच्चों ने जागरूकता रैली भी निकाली। रैली का उद्देश्य शहर वासियों को विश्व मलेरिया दिवस पर मलेरिया से बचाव के लिए जागरूक करना है। इस दौरान सिविल सर्जन डॉ. रघुवीर शांडिल्य ने बताया कि स्वास्थ्य विभाग का लक्ष्य जिला मिवानी को वर्ष 2030 तक मलेरिया मुक्त बनाना है। उन्होंने बताया कि विश्व स्वास्थ्य संगठन ने विश्व सिविल सर्जन डॉ. शांडिल्य ने बताया कि जिले में आज सभी सब सेंटर, पीएचसी, सीएचसी, एएसडीएच तथा जिला मुख्यालय पर विश्व मलेरिया दिवस मनाया जा रहा है। उन्होंने बताया कि जिला मिवानी के सभी सीएचसी पर 5-5 बेड तथा सिविल हॉस्पिटल मिवानी में वार्ड नंबर 9 को विशेष आइसोलेशन वार्ड बनाया गया है जिसमें 26 बेड आरक्षित किए गए हैं जिसमें



मिवानी। आयोजित कार्यक्रम में संबोधित करते हुए। फोटो : हरिभूमि

**एथिकल एआई पर अंतरराष्ट्रीय मंथन**

टीआईटीएस में 'एथिकल इंटीलिजेंस 2026' अंतरराष्ट्रीय सम्मेलन संपन्न

हरिभूमि न्यूज ▶▶ मिवानी

वृत्त विज्ञान एवं प्रौद्योगिकी संस्थान (टीआईटीएस), मिवानी में 'एथिकल इंटीलिजेंस 2026: सार्वभौमिक मानवीय मूल्यों के माध्यम से एल्गोरिदमिक पक्षपात का समाधान' विषय पर प्रतिष्ठित अंतरराष्ट्रीय सम्मेलन का आयोजन हाइब्रिड मोड (ऑनलाइन एवं ऑफलाइन) में किया गया। यह सम्मेलन न केवल शैक्षणिक दृष्टि से अत्यंत महत्वपूर्ण रहा, बल्कि वैश्विक स्तर पर नैतिक कृत्रिम बुद्धिमत्ता के क्षेत्र में संवाद को सुदृढ़ करने का एक प्रभावी मंच भी बना। सम्मेलन में देश-विदेश से 150 से अधिक शिक्षाविदों, शोधकर्ताओं एवं विशेषज्ञों ने भाग लिया, जबकि 80 से अधिक उच्च-स्तरीय शोध-पत्र प्रस्तुत किए गए। प्रतिभागियों में यूक्रेन, नाइजीरिया, स्वीडन जैसे देशों के साथ-साथ भारत के विभिन्न राज्य राजस्थान, तमिलनाडु, नागालैंड, बिहार, पश्चिम बंगाल, ओडिशा, हरियाणा एवं नई दिल्ली से विद्वानों की उल्लेखनीय सहभागिता रही। इस विद्युत्पूर्ण उपस्थिति ने सम्मेलन को अंतरराष्ट्रीय स्वरूप प्रदान किया। सम्मेलन को चार तकनीकी सत्रों में व्यवस्थित किया गया, जिनमें कृत्रिम बुद्धिमत्ता की नैतिकता (अल एथिक्स), एल्गोरिदमिक पूर्वाग्रह (एल्गोरिदमिक बायस), मानवीय मूल्य(ह्यूमन वैल्यूज), तथा तकनीकी उत्तरदायित्व (टेक्नोलॉजिकल रिस्पॉन्सिबिलिटी) जैसे समसामयिक एवं महत्वपूर्ण विषयों पर गहन विचार-विमर्श हुआ। कार्यक्रम के मुख्य अतिथि प्रो. एम. आर. रवि (भारतीय प्रौद्योगिकी संस्थान, दिल्ली) ने कहा कि आज के डिजिटल युग में कृत्रिम बुद्धिमत्ता का विस्तार तीव्र गति से हो रहा है, लेकिन इसके साथ नैतिकता का समावेश उतना ही आवश्यक है। उन्होंने कहा कि एल्गोरिदमिक पक्षपात को समाप्त करने के लिए वैश्विक स्तर पर समान नैतिक मानकों को अपनाना होगा, जिससे तकनीक मानवता के हित में कार्य कर सके। मुख्य वक्ता डॉ. कुमार संभव ने कहा कि यदि तकनीक में सार्वभौमिक मानवीय मूल्यों को समाहित किया जाए, तो एक न्यायपूर्ण एवं समावेशी समाज का निर्माण संभव है।

**दिल्ली वर्ल्ड पब्लिक स्कूल, परेंट्स ओरिएंटेशन प्रोग्राम का आयोजन**

हरिभूमि न्यूज ▶▶ मिवानी



मिवानी। कार्यक्रम में बच्चों को सम्मानित करते हुए। फोटो : हरिभूमि

दिल्ली वर्ल्ड पब्लिक स्कूल, मिवानी में प्राचार्या डॉ निर्मला नीतू की अध्यक्षता में 'पेरेंट्स ओरिएंटेशन प्रोग्राम' का आयोजन अत्यधिक हार्मोलियास के साथ किया गया। इस अवसर पर मुख्य अतिथि के रूप में विद्यालय प्रबंधकारिणी समिति के सचिव व कोषाध्यक्ष वी.पी. त्रिपाठी ने भी शिरकत की। अभिभावकों का तिलक लगाकर अभिनंदन किया गया। मां सरस्वती के समक्ष दीप प्रज्वलन व पुष्पांजलि के पश्चात कार्यक्रम का शुभारंभ किया गया। कथक नृत्य के माध्यम से कक्षा पांचवीं की छात्रा मिशिका छात्रों - युवराज ,मुकुल ,वर्षा, हेमंत, दीपिका ,श्रेया ,दक्ष ,समर, हिमांशु और तन्वी ने 'वेलकम सॉन्ग' की मधुर प्रस्तुति देकर सभी अतिथियों का स्वागत किया। इस अवसर पर नव प्रवेश प्राप्त विद्यार्थियों के अभिभावकों को विद्यालय से संबंधित विभिन्न गतिविधियों से अवगत करवाया गया।

**छात्राओं ने वोटिंग करके चुना अपना कक्षा प्रतिनिधि**



मिवानी। श्रीमती उत्तमीबाई आर्य कन्या वरिष्ठ माध्यमिक विद्यालय में कक्षा प्रतिनिधि के लिए चुनाव प्रक्रिया संपन्न हुई।

श्रीमती उत्तमीबाई आर्य कन्या वरिष्ठ माध्यमिक विद्यालय में कक्षा प्रतिनिधि के लिए चुनाव प्रक्रिया संपन्न हुई। चुनाव का उद्देश्य विद्यार्थियों में नेतृत्व क्षमता, जिम्मेदारी एवं अनुशासन का विकास करना है। मानिटर कक्षा और विद्यालय के बीच महत्वपूर्ण कड़ी का कार्य करता है। प्रत्येक कक्षा में छात्राओं को चुनाव प्रक्रिया विधिपूर्वक समझाई। चुनाव के लिए छात्रों का उत्साह देखते हुए बनता था। कक्षा छठी से आठवीं तक मंजू राणी, नौवीं से दसवीं तक सविता और 11वीं से 12वीं तक बबीता की देखरेख में चुनाव प्रक्रिया संपन्न हुई। कक्षा छठी से किंजल, 7वीं से हिमांशी, 8वीं ए से दृष्टि, 8वीं बी से उर्वशी, नौवीं ए से निकिता, नौवीं बी से आराध्या, दसवीं एक से प्राची, दसवीं बी से वर्षा, 11वीं ए से लावण्या, 11वीं बी से विशाखा, 12वीं एक से भूमिका बंसल, 12वीं बी से जन्तन ने भारी मत लेकर चुनाव जीता। विद्यालय प्राचार्या अनिता बासोतिया ने बताया कि ऐसे कार्यक्रमों से छात्राओं में नेतृत्व की क्षमता एवं गुणों को विकसित करना है तथा छात्राओं को लोकतंत्र की वास्तविक समझ भी प्रदान करना है।

**शिक्षा संस्कार चरित्र निर्माण**  
**आर्यन कोविंग**  
स्थाई एकेडमी (विश्वास का दूसरा नाम)  
**12वीं के बाद सरकारी नौकरी**  
नया वैच आरम्भ  
**अग्निवीर SSC रेलवे**  
**हरियाणा पुलिस हरियाणा ग्रुप-डी CET**  
**AIRFORCE NAVY ARMY**  
पता : बस स्टैंड के पास, चरखी दादरी  
9050035973, 9812611926

**विशेष: अंतरराष्ट्रीय नृत्य दिवस**  
29 अप्रैल

आवरण कथा / प्रस्तुति: रेणु खंतवाल

नृत्य ऐसी कला है, जो जीवन को उमंगित कर देती है। जिनके जीवन में नृत्य शामिल होता है, वे हर पल संतुलित, आनंदित महसूस करते हैं। नृत्य दिवस के अवसर पर यहां अलग-अलग शैली के नर्तक और नृत्यांगनाएं बता रहे हैं नृत्य का उनके जीवन में क्या महत्व है? यानी, नृत्य ने उनके जीवन को किस-किस स्तर पर बदला, उसे अलग दिशा प्रदान की? जब नृत्य के दौरान वे उसमें पूरी तरह खो जाते हैं तो उस समय किस तरह की अनुभूति होती है? और शारीरिक-मानसिक सेहत बेहतर करने में नृत्य की भूमिका को कितना महत्वपूर्ण मानते हैं?

## जीवन की सरगम पर तन-मन की थिरकन

नृत्य से जीवन में निखार आता है

कविता द्विवेदी, ओडिसी नृत्यांगना

नृत्य मेरे लिए जीवन है और मेरे जीवन में नृत्य है। मैं ऐसा महसूस करती हूँ कि अगर मेरे जीवन में नृत्य नहीं होता तो मेरे जीवन का कोई अस्तित्व भी नहीं होता। नृत्य ने समय-समय पर मेरे जीवन को बदला, स्थापित किया। मुझे अलग-अलग स्तर पर पहचान दी, आगे बढ़ाया। इसी की वजह से मुझे कॉलेज में स्कॉलरशिप मिली और देश दुनिया में अपनी कला दिखाने का अवसर मिला। मैं दृढ़ विश्वास से आगे बढ़ पाई। सन 2013 में मुझे ओडिसी संगीत नाटक अकादमी पुरस्कार मिला। इस पुरस्कार का भी मेरे जीवन में बहुत महत्व रहा है। नृत्य के माध्यम से मैंने खुद को खोजा, समझा कि मुझमें क्या अच्छाई है, क्या कमी? जब भी मैं नृत्य करती हूँ, उसमें खो जाती हूँ। उसके बाद मैं नृत्य के शिखर बिंदु पर पहुंच जाती हूँ। वहां तो मुझे अपनी कोई सुधबुध नहीं रहती। पूर्ण समर्पण के साथ मैं नृत्य में डूबी होती हूँ। उस दौरान एक दिव्य शक्ति को महसूस करती हूँ। जब मैं अपनी प्रस्तुति पूरी करती हूँ, उसके बाद मुझसे कुछ बोला ही नहीं जाता, मैं चुप हो जाती हूँ। कभी महसूस करती हूँ कि अब मुझे एकांत चाहिए। जिस शक्ति के साथ मैं नृत्य कर रही थी, उसी शक्ति के साथ मैं कुछ वक्त बिताऊँ। नृत्य से मुझे शारीरिक, मानसिक और आध्यात्मिक ऊर्जा मिलती है। हर व्यक्ति को अपनी दिनचर्या में नृत्य को शामिल करना चाहिए। नृत्य से जीवन में निखार आता है। नृत्य के माध्यम से आप समाज में अलग पहचान, महत्व बनाते हैं। बहुत त्याग और तपस्या से मैंने नृत्य के माध्यम से देश-दुनिया में एक अलग पहचान बनाई है। \*

तन-मन-जीवन के लिए जरूरी है नृत्य

श्रुति सिन्हा, कथक नृत्यांगना

नृत्य मेरे जीवन का महत्वपूर्ण, बहुआयामी हिस्सा है। नृत्य ने मुझे जीने का सकारात्मक नजरिया दिया। मेरा शरीर, मन और आत्मा पूरे तरीके से नृत्य में डूबे रहते हैं। मैं नृत्य के जरिए खुद को बहुत मजबूत महसूस करती हूँ। जीवन में जितने भी उतार-चढ़ाव आते हैं, उससे उबरने में नृत्य मेरी बहुत सहायता करता है। व्यक्तिगत, पारिवारिक, सामाजिक और पेशेवर स्तर पर नृत्य का मुझ पर बहुत प्रभाव रहा। आज नृत्य के कारण ही सामाजिक स्तर पर मुझे इतना मान-सम्मान मिलता है। नृत्यांगना, नृत्य शिक्षिका और कोरियोग्राफर के रूप में मेरी पहचान है। नृत्य ने ही मुझे सकारात्मक, ऊर्जावान बनाया। आत्म खोज व अनुशासन के साथ लक्ष्य की ओर बढ़ना सिखाया। रचनात्मक नई सोच और कल्पनाशक्ति प्रदान की। इस तरह नृत्य ने मुझे जीवन में बहुत कुछ दिया है। कई बार नृत्य करते हुए मैं जब उसमें पूरी तरह खो जाती हूँ, उस समय जो अनुभूति होती है उसे शब्दों में बताना मुश्किल है। उस अनुभूति को सिर्फ महसूस किया जा सकता है। उस समय मैं सिर्फ अपने आप में लीन होकर नृत्य में डूबी होती हूँ। शायद इसे ही नृत्य के जरिए मनुष्यत्व का देवत्व तक पहुंचना कहते हैं। नृत्य बहुत अच्छा व्यायाम भी है, जिससे शरीर लचीला, मजबूत और ऊर्जावान बनता है। नृत्य आत्मविश्वास बढ़ाता है, तनाव, चिंता व अवसाद कम करता है। नृत्य, संगीत और ताल के साथ जुड़कर मन को खुशी व शांति देता है। मन को संतुलित करने के साथ-साथ पूरे व्यक्तित्व को प्रभावशाली बनाता है। इस तरह नृत्य शारीरिक और मानसिक सेहत दोनों के लिए बहुत लाभकारी होता है। मेरा मानना है कि नृत्य को अपने डेली रूटीन में शामिल करने से सकारात्मक सोच बढ़ती है। आलस नहीं रहता। शरीर बीमारियों से दूर रहता है। अतः हम किसी भी उम्र के हों, नृत्य जरूर करना चाहिए। \*



नृत्य मेरी अभिव्यक्ति का माध्यम है

बीके अतुल गोस्वामी, कटेपेरी डांस-कोरियोग्राफर


मेरे लिए नृत्य केवल एक कला नहीं बल्कि मेरी पहचान है। नृत्य ने मेरे शरीर को शक्ति, मन को शांति और मेरी आत्मा को झुझसे जोड़ा है। जहां शब्द रुक जाते हैं, वहां से मेरा नृत्य शुरू होता है यानी नृत्य मेरी अभिव्यक्ति का माध्यम है। जब मैं नृत्य करती हूँ और पीक पर पहुंच जाता हूँ, उस समय मुझे यह महसूस होता है कि मैं डांस नहीं कर रहा हूँ बल्कि मेरी आत्मा मेरे शरीर से डांस करवा रही है। उसके बाद हर बीट दिल की धड़कन बन जाती है और दुनिया कुछ पलों के लिए ठहर सी जाती है। डांस करते हुए मैं इस पीक को हमेशा महसूस करता हूँ क्योंकि उन पलों में मैं खो जाता हूँ। नृत्य केवल शरीर की ही नहीं बल्कि मन की थरपी भी होती है। नृत्य वो ताकत है, जो तनाव को भी ऊर्जा में बदल देता है। जैसे ही आप डांस करना शुरू करते हैं, शरीर में जितनी भी नकारात्मकता है, वह अपने आप रिलीज होने लगती है और आप बहुत हल्का महसूस करते हैं। अगर आप रूटीन में अपनी पसंद का कोई भी डांस शामिल करें तो यह आपको फ्रीडम का एहसास कराएगा। डांस के हर बीट पर आप अपने तनाव को कम करते जाते हैं। यह आपको शारीरिक रूप से तो फिट रखता है, साथ ही सोच व विचारों को सकारात्मक भी बनाता है। जब भी मैं तनाव महसूस करता हूँ तो डांस करके खुद को हल्का और खुश महसूस करता हूँ। इसलिए मैं तो यही सबसे कहता हूँ कि हर इंसान को डांस जरूर करना चाहिए। \*



नृत्य अध्यात्म से जोड़ता है और ईश्वर के करीब ले जाता है

ऐश्वर्य हरीश, भरतनाट्यम नृत्यांगना

मेरे लिए नृत्य केवल जीवन का हिस्सा नहीं है बल्कि मेरा जीवन ही है। मैं अपने परिवार की पांचवीं पीढ़ी से हूँ, जो नृत्य कला से जुड़ी है। नृत्य मेरे खून में रचा-बसा है। बचपन से मैं देखती आ रही हूँ कि यह मेरे साथ इस तरह जुड़ गया कि कभी लगा ही नहीं कि मैं कुछ अलग काम कर रही हूँ। नृत्य ने मुझे अनुशासन और धैर्य सिखाया। खुद को समझना सिखाया। जैसे-जैसे मैं नृत्य करती गई यह मेरे लिए केवल नृत्य नहीं रहा बल्कि साधना बन गया। नृत्य हमें अपनी जड़ों से जोड़ता है। नृत्य अध्यात्म से जोड़ता है और ईश्वर के और करीब ले जाता है। कई बार लगता है कि जो मैं शब्दों में नहीं कह पाती, वह नृत्य अपने आप कह देता है। नृत्य में जो पीक स्टेट होती है, उसे शब्दों में कह पाना मुश्किल है। क्योंकि उस समय आप नृत्य कर नहीं रहे होते बल्कि नृत्य बन जाते हैं। एक अलग ही स्थिति होती है, जहां अहंकार धीरे-धीरे मिट जाता है। उस समय न तो समय का, न दर्शकों का और न ही मंच का बोध रहता है। बस लय भाव और एक प्रवाह रह जाता है। कभी लगता है कि बाहर और भीतर का भेद ही मिट गया है और जो कुछ भी हो रहा है, वह अपने आप हो रहा है और आप उसका आनंद ले रहे होते हैं। अगर आप कृष्ण और यशोदा का संवाद दिखा रहे हैं तो आप ही कृष्ण, आप ही यशोदा हो जाते हैं। यह बहुत गहरा आनंद होता है। यह वह पल होता है, जहां कला साधना और अध्यात्म, तीनों एक हो जाते हैं। नृत्य शरीर का संतुलन अभ्यास भी है। इससे स्ट्रेच और स्ट्रेमिना बढ़ता है। नृत्य की मुद्राएं शरीर में एक संतुलन उत्पन्न करती हैं और धीरे-धीरे यही संतुलन आपके जीवन जीने के तरीके और व्यवहार में भी आता है। जब आप नियमित रूप से नृत्य करते हैं तो एकाग्रता अपने आप बढ़ने लगती है। मन स्थिर हो जाता है। जीवन में तनाव भी कम होने लगता है। मेरा मानना है कि कला इंसान को सकारात्मक बनाती है। जब आप संगीत के साथ थोड़ी देर लय ताल में थिरकते हैं तो आपकी ऊर्जा अपने आप बदलने लगती है। \*



## मोबाइल स्क्रीन पर सिमटता सिनेमा माइक्रो-सीरीज का चढ़ता सूरज!



न्यू ट्रेड गौरव द्विवेदी

फिल्म, टीवी सीरियल, वेब-सीरीज और शॉर्ट फिल्म के बाद अब माइक्रो-सीरीज का ट्रेंड तेजी से पॉपुलर हो रहा है। इसके पॉपुलर होने की क्या वजहें हैं। यह किस तरह से एंटरटेनमेंट स्ट्राइल को पूरी तरह बदल रहा है, इस पर एक नजर।



भारत में मनोरंजन की दुनिया एक दिलचस्प मोड़ पर है। सिनेमा अब बड़े पर्दे से निकलकर मोबाइल स्क्रीन में सिमट रहा है। इस बदलाव का सबसे बड़ा चेहरा है माइक्रो-सीरीज और वॉट्सएप वीडियो। यह केवल एक ट्रेंड नहीं, बल्कि एक वैश्विक बदलाव है। अनुमान है कि 2025 तक दुनिया के कुल इंटरनेट ट्रैफिक का लगभग 82% वीडियो कंटेंट का रहा, जिसमें शॉर्ट, 'टुकटुक', 'कटिंग' भी 2-5 मिनट के एपिसोड्स के साथ तेजी से उभर रहे हैं, और कुछ रिपोर्ट्स के अनुसार हाल के महीनों में ही 150 मिलियन व्यूअर्स ने माइक्रो-सीरीज कंटेंट देखा, जबकि रोजाना एपिसोड व्यूज 100 मिलियन तक पहुंच गए। अन्य देशों में भी यह रुढ़ी पॉपुलैरिटी: चीन इस बदलाव का सबसे बड़ा उदाहरण है, जहां 'डुआंजु' (माइक्रो ड्रामा) इंस्ट्री तेजी से एक समानांतर फिल्म उद्योग बन चुकी है। वहीं अमेरिका में भी 'ड्रामा बॉक्स' जैसे प्लेटफॉर्म करोड़ों व्यूअर्स के साथ पारंपरिक ओटीटी को चुनौती दे रहे हैं। इतना ही नहीं, यूट्यूब शॉर्ट्स पर रोजाना दो सौ अरब व्यूज तक का आंकड़ा सामने आता है, जो इस बदलाव की गति को दर्शाता है।



वॉट्सएप वीडियो का दबदबा सबसे ज्यादा था। वह रहा शॉर्ट वीडियो मार्केट: इंस्टाग्राम और यूट्यूब जैसे प्लेटफॉर्म से देखने की आदत को पूरी तरह बदल दिया है। अब दर्शक 'देखता' नहीं, बल्कि 'स्कॉल' करता है, और हर स्कॉल में कहानी फिट होनी चाहिए। भारत में इस बदलाव की गति और भी तेज है। एक रिपोर्ट के अनुसार, देश में 100 मिलियन (10 करोड़) से अधिक दर्शक पहले ही माइक्रो-ड्रामा कंटेंट देख रहे हैं। यानी यह अब मनोरंजन की मुख्यधारा बन चुका है। वैश्विक स्तर पर शॉर्ट वीडियो मार्केट का आकार 2026 में लगभग 59 अरब डॉलर आंका जा रहा है, जो 2033 तक बढ़कर 118 अरब डॉलर से ज्यादा हो सकता है। सिर्फ वॉट्सएप वीडियो सेगमेंट ही 2025 में लगभग 67% हिस्सेदारी तक पहुंच चुका है, जो इस फॉर्मेट की ताकत को दर्शाता है।

घरेलू प्लेटफॉर्म की बड़ी भूमिका: भारत में इस उभार के पीछे घरेलू प्लेटफॉर्म की बड़ी भूमिका है। 'कुकु टीवी' जैसे प्लेटफॉर्म ने वॉट्सएप माइक्रो-ड्रामा को एक नई पहचान दी है। इसके 1.2 करोड़ (12.7 मिलियन) से अधिक डाउनलोड्स हो चुके हैं, जबकि इसके ऑडियो प्लेटफॉर्म 'कुकु एफएम' ने 1 करोड़ से अधिक पेड सब्सक्राइबर्स का आंकड़ा पार कर लिया है। इसी तरह 'मोज' और 'जोश' जैसे भारतीय शॉर्ट वीडियो प्लेटफॉर्म ने मिलकर 300 मिलियन (30 करोड़) से अधिक यूजर इकोसिस्टम तैयार कर लिया है। नई श्रेणी के प्लेटफॉर्म जैसे 'क्विक टीवी',



जल्द ही पॉपुलैरिटी में तेजी से बढ़ रहा है। सस्ते डेटा, 5जी और स्मार्टफोन के प्रसार ने इसे जन-आंदोलन बना दिया है। टियर-2 और टियर-3 शहरों में युवा दर्शक अब माइक्रो-सीरीज को न केवल देख रहे हैं, बल्कि बना भी रहे हैं। आर्थिक दृष्टि से भी यह मॉडल बेहद आकर्षक है। जहां एक पारंपरिक टीवी शो के एक एपिसोड पर करोड़ों रुपए खर्च होते हैं, वहीं एक वॉट्सएप सीरीज का पूरा सीजन कुछ लाख में बन सकता है। हालांकि, इस तेजी के साथ कुछ खतरों भी हैं। जैसे-कहानियों की गहराई कम हो रही है और एल्गोरिथम यह तय कर रहा है कि क्या बदलाव अस्थायी नहीं है। यह भारतीय मनोरंजन उद्योग के नए ढांचे की नींव है। आने वाले समय में बड़ी फिल्में और वेब-सीरीज पहले माइक्रो-फॉर्मेट में अपनी लोकप्रियता साबित करेगी। अब सिनेमा देखा नहीं जाता, स्कॉल किया जाता है। और जो स्कॉल में फिट हो जाए, वही नया सिनेमा है। \* (लेखक फिल्म पॉलिसी के जानकार हैं)

**खंभय / सूर्य कुमार पांडेय**

जब वही धंधा शहर में रह कर भी किया जा सकता है, तो बीहड़ में छिपकर क्यों रहा जाए? एक रोज गम्बर की शांतिर अंतरात्मा से आवाज आई, 'रे मुख, परिवर्तन प्रकृति का शाश्वत नियम है। तू देखता ही होगा कि राजनेता आए दिन अपनी दलीय निष्ठाएं बदलते रहते हैं। बयानवीर अपने बयान बदल लेते हैं। सरकार में मंत्रियों के विभाग बदल जाते हैं। अधिकारियों और कर्मचारियों के तबादले होते रहते हैं। जिनका स्थानांतरण किया जाता है, वे जब दूसरी जगहों पर तैनाती पाते हैं तो क्या उनके गुण-धर्म बदल जाते हैं? भ्रष्टाचारी को कहीं भी भेज दो, वह भ्रष्टाचारी ही रहेगा। उसे सदाचारियों की भीड़ के बीच कहेगा, 'तुम भी वह स्वयं तो सुधरेगा नहीं, वहां के लोगों को अपने जैसा जरूर बना लेगा। यह काम तो तू ही कर सकता है। तू स्वभाव से डकैत है, डकैत ही रहेगा। इसलिए स्थान-परिवर्तन कर ले और अपने कर्म-परिवर्तन को यथावत बना रहने दे। चल, सम्मानित जिंदगी जीने की राह पकड़ ले!' जब गम्बर की अंतरात्मा से यह आवाज बार-बार उठने लग गई, तब उसने एक शाम अपने गैंग के सदस्यों का एक पैनाल बनाया और स्वयं एंकर की भूमिका में रहते हुए एक धुआंधार बहस की। एक बहसबाज दस्यु ने कहा, 'डकैती डालना घृणित कार्य है। अब हमें वैकल्पिक रोजगार की तलाश करनी चाहिए।' यह सुनकर दूसरे दुर्दांत बहसबाज ने धोर आपत्ति की, 'तुम बकवास कर रहे हो। डकैती तो हमारा पवित्र धर्म है। कोई हमारे धर्म को लेकर ऐसी बात कहेगा, तो मैं उसका धर्म कलम कर दूंगा।' तीसरे बहसबाज डकैत ने कहा, 'अब डकैती के धंधे में पहले जैसी बरकत नहीं रही। मैं कल सरदार के आदेश पर एक गांव में गया था। वहां पर पहले हमारे जाते ही लोग अपने घरों से अनाज की बोरायें लाकर हमारे चरणों में धर दिया करते थे। इस

**गीत / कृष्ण बिहारी**

सबकी अपनी सीमाएं हैं

कोई साथ कहां तक देगा सबकी अपनी सीमाएं हैं, हर कोई रीता-रीता है कड़ने को सभी ग्रथाएं हैं। अतृप्त जिंदगी छुंछी-सी ऊपर से दिखती सजी-धजी गर पास बुलाकर बैठा लो तो लगती कितनी बुझी-बुझी भ्रम के सात में सभी यज्ञी भ्रम देगा परधान बनाए हैं। पेट काट जो तन टंकती थी वही भरे पेट अब नंगी है नाच-नाचकर करे सभ्यता दुनिया यह रंग-बिरंगी है रंग-रोगन से पुते हुए सब भीतर-भीतर मुरझाए हैं। जब देह में मन अनुपस्थित हो औ' रूप गिष्ट केवल पीड़ा मेलों में भी तनखई हो औ' प्राण रीन हो हर क्रीड़ा तो बात समझनी क्या मुश्किल अपनी से भेद छिपाए हैं। कोई साथ कहां तक देगा सबकी अपनी सीमाएं हैं।

## शांतिर अंतरात्मा गम्बर की

गम्बर की अंतरात्मा ने झकझोरते हुए कहा, 'तू स्वभाव से डकैत है, डकैत ही रहेगा। इसलिए स्थान-परिवर्तन कर ले और अपने कर्म-परिवर्तन को यथावत बना रहने दे। चल, सम्मानित जिंदगी जीने की राह पकड़ ले!'



बार मुझे पता चला कि सभी लोग खुद खाली थैले लेकर पांच किलो अनाज पाने के लिए सरकारी गल्ले की दुकानों पर गए हुए थे। चौथे बहसबाज डकैत ने कहा, 'सरदार, अब आप ही बताइए, आपका निर्णय ही हमें दिशा दिखा सकता है।' गम्बर ने बहस का समापन करते हुए कहा, 'मैंने तुम सबकी बातें ध्यानपूर्वक सुनी हैं और इस निर्णय पर पहुंचा हूँ कि हमें अपना यह डकैती वाला धंधा छोड़ देना चाहिए और दूसरे वैकल्पिक रास्ते तलाशने चाहिए। हम इस घटाटोप जंगल में अड़े बदलते-बदलते

आजिज आ चुके हैं। ऊपर से हमेशा पुलिस का डर बना रहता है। साथ में मुखबिरी के खतरे तो हैं ही। क्या पता, अपने ही गैंग का कौन बंधा कब दगा दे जाए और हम सब एक दिन किसी एनाकाउंटर में मार दिए जाएं। क्यों कालिया?' तब कालिया कहने लगा, 'सरदार, मैंने आपका नाम खया है। घोर महंगाई में आपने हमें नीबू भी खिलाए हैं। आपकी कृपा बनी रहेगी तो हम आपके फार्म हाउस में बैठकर कल पिज्जा-बर्गर भी खाएंगे। वैसे भी यह कोई हमारा पुरतैनी धंधा है नहीं कि इसे छोड़ देने में डकैतों की बिरादरी में हमारी नाक कट जाएगी। हम बीहड़ की जगह शहर में रहकर भी वहां के सम्मानित डकैतों जैसी शानदार जिंदगी जी सकते हैं।' उन सभी की बातें सुनकर गम्बर ने खैनी मलते हुए पूछा, 'अरे ओ सांभा, तू क्यों चुप है? तू भी तो बता कि हमें क्या करना चाहिए?' सांभा बोला, 'सरदार, आपने जो फैसला लिया है, वही सही है।' इसके बाद उस इलाके में अपने बर्बर आतंक के चलते कुख्यात हो चुका गम्बर अब एक शरीफ डकैत बन चुका है। यूं भी कुख्यात और विख्यात होने में कोई खास अंतर नहीं होता है। मात्र जंगल और नगर का फर्क होता है। तो गम्बर और उसका गैंग अब सम्मानित डकैत बन चुके हैं। अब उस पर सरकारें इनाम नहीं घोषित करती हैं। अब वह खुद सरकारों को मदद-इमदाद करता है। अब पुलिस भी उसे ठोकने की फिर्माक में नहीं रहती, अलबत्ता वह उसे ही सलाम ठोकती है। लेकिन कल गम्बर के साथ एक बुरी बात हो गई। उसके घर पर सीबीआई और इंडी का छापा पड़ गया। उसकी हवेली पर बुलडोजर चल गया। गम्बर अपने पूरे गैंग के साथ जेल में है और अपनी शांतिर अंतरात्मा को तलाश रहा है। वह मिल जाए तो उसे गोली मार देगा। लेकिन गम्बर यह बात नहीं जानता है कि उसकी अंतरात्मा तो डकैती के धंधे में आते ही मर चुकी थी। यह उसका आंतरिक भय था, जिसको वह गलती से अपनी शांतिर अंतरात्मा समझ बैठा था। \*

लघुकथा / शीला श्रीवास्तव

## एहसास



सड़क पर दूर से ही पुलिस वालों की चेकिंग होती देख कमलेश ने अपनी मोटरसाइकिल वापस घुमा ली। 'क्या हुआ, गाड़ी क्यों वापस घुमा रहे हो?' पीछे बैठे दोस्त ने पूछा। 'आगे चेकिंग चल रही है। इन पुलिस वालों को कोई काम धंधा है नहीं। जब देखो चौराहे पर खड़े होकर चेकिंग करना शुरू कर देते हैं। हेल्मेट क्यों नहीं पहना? लाइसेंस कहाँ है? बिना नंबर की गाड़ी कैसे चला रहे हो? डेरों सवाल पूछने लगते हैं। उनको तो बस लोगों को तंग करना होता है और कुछ नहीं।' कमलेश झुंझलाते हुए बोला। 'ऐसा क्यों बोल रहे हो?' वो तो बेचारे अपनी ड्यूटी करते हैं। दोस्त ने कमलेश को समझाने की कोशिश की। 'अरे, काहे की ड्यूटी! इनको तो बस अपनी जेब भरनी होती है और कुछ नहीं।' कमलेश खीझ भरे स्वर में बोला। इस घटना के कुछ दिनों बाद कमलेश के बेटे का एक्सिडेंट हो गया। बिना नंबर वाली गाड़ी चला रहे किसी टपो ड्राइवर ने पीछे से उनके बेटे की बाइक पर जोरदार टक्कर मार दी थी। हेल्मेट न पहनने की वजह से उनके बेटे के सिर पर गंभीर चोट लग गई थी। 'ये पुलिस वाले आखिर करते क्या हैं? बिना लाइसेंस, नंबर वाले अवैध वाहनों के खिलाफ, चेकिंग करके उन पर नियंत्रण क्यों नहीं करते?' कमलेश की पत्नी बिचलते हुए अपने पति से पूछ रही थी। आज कमलेश को अपनी उस दिन की गलती का एहसास हुआ। अब उसे पुलिस वालों की चेकिंग का महत्व समझ में आ गया था। \*

पुस्तक चर्चा / कुलदीप सिंह भाटी

## ग्लैमर की दुनिया का किस्सा

आदि से भी बड़ी हद तक लगाव और जुड़ाव रखती है। संवेदनशील अभिनेत्री पलक इस बीच सहज ही अपनी जिंदगी की परतों में खोलती चली जाती है तो पता चलता है कि एक्सट्रा जूनियर आर्टिस्ट से नामी अभिनेता बने, समीर से यह गहरे प्रेम में है। मानवीय गुणों से संपन्न नैसर्गिक अभिनेता समीर मस्त मोला स्वभाव के कारण पलक के प्रेम का ठीक-ठीक जवाब नहीं दे पाता। समय अपनी गति से



गुजरता जाता है और एक दिन अचानक ही समीर दुनिया छोड़ जाता है। उपन्यास के अंत में पाठक पलक की सच्ची और गहरी मोहब्बत महसूस करते हैं तो उनका दिल भी भर आता है। लगेबग अपठनीयता के इस दौर में यह उपन्यास न केवल स्वयं को पढ़वा ले जाता है, अपितु एक गहरी कसक भी पाठक के मन में छोड़ जाता है। उपन्यास के भाषा की रचनागी भी इसकी पठनीयता को बनाए रखने में बड़ी भूमिका निभाती है। \*

पुस्तक: काला, धौला और रंगीन (उपन्यास), लेखक: हबीब केफ़ी, मूल्य: 299 रुपए, प्रकाशक: कोटिल्य बुक्स, दिल्ली

